

देशबन्धु

वर्ष – 8 | अंक – 76 | नर्मदापुरम, शुक्रवार 13 जून 2025 | पृष्ठ-8 | मूल्य – 2.00 रुपए

कबाड़ा खरीदने के बहाने करता था रेकी, साढ़े11 लाख रु.की चोरी का खुलासा

2

▶ भारत को चाहिए संदेह से परे एक चुनाव आयोग

▶ ‘मुट्ठी’ में शीतलपेय

4

▶ किसान की मौत से गुस्साए परिजन, शव लेकर पहुंचे एसडीएम कार्यालय

6

ऊर्जादिता बनेंगे मध्यप्रदेश के किसान

8



242 यात्री थे सवार, एक जिंदा बचा

अहमदाबाद से लंदन के लिए उड़ान भरते ही हादसे का शिकार हुआ एयर इंडिया का 787-7 बोईंग विमान

डॉक्टर हॉस्टल पर दुर्घटनाग्रस्त हुआ विमान

अहमदाबाद, एजेंसी। अहमदाबाद में गुरुवार दोपहर एअर इंडिया का बोईंग 787 ड्रिमलाइनर प्लेन क्रैश हो गया। इसमें 12 क्यू मेंबर समेत 242 लोग सवार थे। अब तक हादसे में केवल एक के बचने की बात आई है। बाकी सभी लोगों की मौत हो गई है।

प्लेन की सीट नंबर 11-ए पर बैठे हुए भारतीय मूल के ब्रिटिश नागरिक रमेश विश्वास कुमार हादसे में जिंदा बच गए हैं। उनका वीडियो भी सामने आया है। वहीं एक और जिंदा बचा यात्री अस्पताल में भर्ती है। इससे पहले एपी ने कहा था कि विमान में सवार सभी लोगों की मौत हो गई है। एअर इंडिया की उड़ान संख्या एआई-171

इतने लोग सवार थे

1. भारतीय- 169
2. ब्रिटेन- 53
3. पुर्तगाल-7
4. कनाडा- 1
5. पायलट, क्यू मेंबर-12

अहमदाबाद से लंदन जा रही थी। इसमें 169 भारतीय, 53 ब्रिटिश, 7 पुर्तगाली और एक कनाडाई नागरिक समेत कुल 230 यात्री सवार थे। बाकी 12 क्यू मेंबरस थे। हादसे में गुजरात के पूर्व मुख्यमंत्री विजय रूपाणी का भी निधन हो गया है। प्लेन जिस बिल्डिंग से टकराया, वहां अहमदाबाद के सिविल हॉस्पिटल के डॉक्टर रहते हैं। जानकारी के मुताबिक हादसे के समय इमारत में 50 से 60 डॉक्टर मौजूद थे, इनमें 15 से ज्यादा घायल हो गए हैं। हादसे की जगह से मिले ज्यादातर शव इतनी बुरी तरह झूलस चुके हैं कि उनकी पहचान करने में बेहद मुश्किल आ रही है। उनकी पहचान डीएनए टेस्ट के बाद ही संभव होगी। दुर्घटना के मद्देनजर, सभी विवरणों के समन्वय के लिए नागरिक उड्डयन मंत्रालय में एक परिचालन नियंत्रण कक्ष सक्रिय कर दिया गया है। जिसका नंबर: 011-24610843 7 9650391859 है। डीजीसीए ने बताया कि विमान में दो पायलट और केबिन क्यू के 10 सदस्यों समेत 242 यात्री सवार थे। विमान को कैप्टन सुमीत सभरवाल और फर्स्ट ऑफिसर क्लाइव कुंजर उड़ा रहे थे। डीजीसीए ने बताया कि विमान ने अहमदाबाद एयरपोर्ट के रनवे 23 से दोपहर 1 बजकर 38 मिनट पर उड़ान भरी। उड़ान भरने के कुछ देर बाद ही पायलट ने एटीसी को मेडे की कॉल की थी, लेकिन जब एटीसी ने एयरक्राफ्ट से संपर्क साधने की कोशिश की तो कोई जवाब नहीं मिला।

डॉक्टर दंपती के लिए आखिरी उड़ान साबित हुआ नया सफर



लिए अहमदाबाद गए थे, अभी वहीं ही हैं। उन्होंने बताया कि डॉ. प्रतीक के माता-पिता भी बांसवाड़ा में डॉक्टर हैं। डॉ. जेपी जोशी सोनोग्राफी सेंटर संचालित करते हैं। उनकी पत्नी भी चिकित्सक पद से सेवानिवृत्त हैं।

बांसवाड़ा, एजेंसी। राजस्थान के बांसवाड़ा में रहने वाले डॉक्टर दंपति ने अपने 3 बच्चों के साथ अहमदाबाद से लंदन के लिए उड़ान भरी। उनकी आंखों में भविष्य के सुनहरे सपने थे, नए सफर की खुशी थी। विमान में बैठकर उन्होंने सेल्फी ली, जिसमें सभी चहक रहे हैं, लेकिन, यह सफर और सेल्फी आखिरी साबित हुई। जानकारी के अनुसार, बांसवाड़ा की रातीतलाई कॉलोनी में रहने वाले डॉ. जेपी जोशी के बेटे प्रतीक जोशी, बहु डॉ. कौमी और दंपति के तीन बच्चे मिराया, नकुल और प्रद्युत लंदन जाने के लिए विमान में सवार हुए थे। डॉ. प्रतीक उदयपुर के पेरिसफिक मेडिकल कॉलेज में पदस्थ थे। कुछ दिन पहले उन्होंने अपने पद से इस्तीफा दे दिया था। वे लंदन में किसी चिकित्सकीय संस्थान से जुड़ने वाले थे। इसी कारण वे अपनी पत्नी और 3 बच्चों के साथ भारत से लंदन जा रहे थे। लेकिन, विमान हादसे ने उनके सपने ही नहीं पूरा परिवार ही खत्म कर दिया। बांसवाड़ा की मोहन कॉलोनी में रहने वाले डॉ. प्रतीक के मामा डॉ. हिमांशु द्विवेदी ने बताया कि उनके माता-पिता सुरक्षित हैं। वे उन्हें सी-ऑफ करने के लिए अहमदाबाद गए थे, अभी वहीं ही हैं। उन्होंने बताया कि डॉ. प्रतीक के माता-पिता भी बांसवाड़ा में डॉक्टर हैं। डॉ. जेपी जोशी सोनोग्राफी सेंटर संचालित करते हैं। उनकी पत्नी भी चिकित्सक पद से सेवानिवृत्त हैं।

बेटी से मिलने जा रहे थे लंदन हादसे में पूर्व मुख्यमंत्री विजय रूपाणी का निधन



अहमदाबाद, एजेंसी। गुजरात के अहमदाबाद में गुरुवार को हुए विमान हादसे में भाजपा के वरिष्ठ नेता और गुजरात के पूर्व मुख्यमंत्री विजय रूपाणी की मौत हो गई। वह 68 वर्ष के थे। वे अपनी बेटी से मिलने लंदन जा रहे थे। एक अनुभवी राजनेता, रूपाणी ने अगस्त 2016 से सितंबर 2021 तक गुजरात के 16वें मुख्यमंत्री के रूप में काम किया। उनके शासन में निवेश, बुनियादी ढांचे और सामाजिक कल्याण योजनाओं पर जोर दिया गया। विजय रूपाणी का जन्म 2 अगस्त 1956 को रंगून (अब यांगून) में हुआ था। राजनीतिक उथल-पुथल के कारण उनका परिवार गुजरात के राजकोट आ गया। सौराष्ट्र विश्वविद्यालय से उन्होंने बीए और एलएलबी की पढ़ाई पूरी की। इसके बाद वह आरएसएस और इसके छात्र संगठन एबीवीपी के माध्यम से छात्र राजनीति में सक्रिय हुए। रूपाणी ने अपने राजनीतिक करियर की शुरुआत 1987 में राजकोट में नगरसेवक के रूप में की।

सबने कहा- निःशब्द कर गया हादसा

हृदय विदारक हादसा हम सबके लिए बहुत दर्दनाक है, पूरा देश प्रभावित परिवारों के साथ है।

द्रोपदी मुर्मू, राष्ट्रपति यह दर्दनाक हृदय विदारक हादसा शब्दों से परे है। अहमदाबाद में हुई त्रासदी ने हमें स्तब्ध कर दिया।

नरेन्द्र मोदी, प्रधानमंत्री दिल तोड़ देने वाला भयावह हादसा है, जिसे व्यक्त करने शब्द नहीं हैं। हम सबकी संवेदनाएं प्रभावितों के साथ हैं।

राहुल गांधी, नेता प्रतिपक्ष लोकसभा दुर्घटना में दिवंगत नागरिकों की आत्मा को प्रभु शांति प्रदान करें।

डॉ. मोहन यादव, मुख्यमंत्री मध्यप्रदेश

जाको रखे साइयां.., 625 फीट से गिरकर जीवित बचा शख्स



इस भीषण हादसे में एक व्यक्ति जिंदा बच गया है। अब इसे कुदरत का करिश्मा ही कहें कि जाको रखे साइयां मार सके न कोई...। फ्लाइट रिकार्ड के आंकड़ों के अनुसार 625 फीट की ऊंचाई पर पहुंचने के बाद विमान हादसे का शिकार हो गया। लेकिन इस हादसे में एक शख्स जिंदा भी बच गया है। अहमदाबाद के पुलिस कमिश्नर जीएस मलिक ने कहा है कि पुलिस को सीट 11ए पर एक जीवित व्यक्ति मिला। व्यक्ति अस्पताल में पाया गया है और उसका इलाज चल रहा है। अभी तक मौतों की संख्या के बारे में कुछ नहीं कहा जा सकता। मरने वालों की संख्या बढ़ सकती है क्योंकि विमान आवासीय क्षेत्र में दुर्घटनाग्रस्त हुआ। जिंदा बचे शख्स का नाम रमेश विश्वास कुमार बताया जा रहा है। विश्वास का अहमदाबाद के सिविल अस्पताल में इलाज चल रहा है।

इसी विमान में दिल्ली से आए युवक ने की थी तकनीकी गड़बड़ी की शिकायत

एयर इंडिया की इसी फ्लाइट दिल्ली से बैठकर आए एक युवक ने तकनीकी गड़बड़ी की शिकायत की थी। इस शख्स ने अपना नाम आकाश वत्स बताया है। उसने दावा किया है कि फ्लाइट के दौरान ही उसने विमान में तकनीकी दिक्कतों को लेकर शिकायत की थी। एक्स पर एक पोस्ट में आकाश वत्स नाम के इस शख्स ने दावा किया कि सफर के दौरान उसने कुछ अजीब चीजें महसूस कीं। उन्होंने कहा, कि मैं अहमदाबाद में उतरने से पहले उसी फ्लाइट में 2 घंटे तक था। मैं दिल्ली से चढ़ा था। वत्स ने अपने सफर से जुड़े कुछ वीडियो भी पोस्ट किए हैं। इस युवक ने यह भी बताया कि विमान में एसी काम नहीं कर रहे थे, जिसकी वजह से आसपास के यात्री सीट पकैट में रखी मैगजीन को हवा करने के लिए इस्तेमाल कर रहे थे। वत्स ने कहा कि फ्लाइट में एसी के साथ टीवी स्क्रीन्स और केबिन क्यू को बुलाने के लिए लगे बटन भी काम नहीं कर रहे थे। उसने एक टीवी चैनल से बातचीत में बताया कि विमान के पायलट ने अहमदाबाद में लैंडिंग के समय टर्बुलेंस का सामना करने की चेतावनी से जुड़ा एलान भी किया था।



अपार असहनीय दुख दे गया हादसा।



डॉ. छात्रावास का मैसेज जिस पर विमान टकराकर फंसा।



विमान गिरने का घटनास्थल जहां पेड़ भी झूलस गए।



चकनाचूर विमान के पहिए वाला हिस्सा।

भारत की एयरलाइनों के कुछ बड़ी विमान दुर्घटनाएं

7 भयावह हवाई दुर्घटनाओं में मारे गए थे सैकड़ों यात्री

- ♦ 1 जनवरी 1978 को एयर इंडिया की उड़ान संख्या 855 का बोईंग 747 विमान मुंबई से उड़ान भरने के कुछ ही मिनटों बाद अरब सागर में गिर गया। विमान के सभी 213 यात्रियों और चालक दल के सदस्यों की मृत्यु हो गई।
- ♦ 23 जून 1985 को टोरंटो से दिल्ली आ रहे एयर इंडिया की उड़ान संख्या 182 के विमान सम्राट कनिष्क को खालिस्तानी आतंकवादियों ने आयरलैंड टट के पास बम विस्फोट से उड़ा दिया। इस हमले में विमान में सवार सभी 329 लोगों की मौत हो गयी। यह भारत का सबसे घातक विमान हादसा माना जाता है।
- ♦ 14 फरवरी 1990 को बेंगलुरु में एयरबस ए320 विमान लैंडिंग के दौरान रनवे से आगे निकलकर दुर्घटनाग्रस्त हो गया। हादसे में 92 लोगों की मृत्यु हो गई।
- ♦ 12 नवम्बर 1996 को हरियाणा के चरखी दादरी

में दो विमान हवा में ही टकरा गए थे। इसमें एक विमान सऊदी एयरलाइंस की उड़ान संख्या 763 और दूसरा कजाकिस्तान एयरलाइंस की उड़ान संख्या 1907 था। इस हादसे में दोनों विमानों में सवार सभी 349 लोगों की मौत हो गई।

- ♦ 22 मई 2010 को दुबई से मंगलोर लौट रहे एयर इंडिया एक्सप्रेस का बोईंग 737 विमान के रनवे से फिसलकर दुर्घटनाग्रस्त होने से 158 लोगों की मौत हो गई।
- ♦ 7 अगस्त 2020 को केरल के कोझिकोड एयरपोर्ट पर एयर इंडिया एक्सप्रेस का वंदे भारत मिशन पर गया विमान दुबई से लौट रहा विमान रनवे से फिसल का दो हिस्सों में टूट गया। इस हादसे में 21 लोगों की जान चली गई।
- ♦ 17 जुलाई 2000 को अलायंस एयर के विमान के पटना के रिहायशी इलाके में गिरने से 56 यात्रियों की मौत हो गई थी।

कबाड़ा खरीदने के बहाने करता था रेकी, साढ़े11 लाख रु.की चोरी का खुलासा



पिपरिया, देशबन्धु। सुने घर से 10 लाख के जेवर सहित डेढ़ लाख रुपए नकदी चुराने वाले बबलू पारधी को पुलिस ने पकड़ लिया। पुलिस ने आरोपी से 10 लाख के जेवरत भी जब्त कर लिए। उसने कबाड़ा खरीदने के बहाने की थी घर की रेकी। घटना 16 अप्रैल 2025 की बताई गई है। ग्राम पचुआ निवासी हेमंत पिता हनुमत्सिंह चौधरी घटना के दिन

सुबह करीब साढ़े 10 बजे पत्नी और बच्चों के साथ पिपरिया बाजार करने गया था। जब वह दोपहर 3 बजे घर पहुंचा तो मुख्य द्वार पर लगा ताला और कुंदा टूटा मिला। अंदर जाकर नजारा देखा तो समझ गया कि चोर उसके घर पर हाथ साफ कर गए। हेमंत ने थाने जाकर चोरी की शिकायत दर्ज कराई। जिसमें 10 लाख रुपए कीमत के सोने-चांदी के

जेवरत सहित 1 लाख 50 हजार रुपए नकदी चोरी होना बताया। घटना के बाद पुलिस के वरिष्ठ अधिकारियों के निर्देश पर मंगलवारा थाना प्रभारी गिरीश त्रिपाठी की टीम ने फरियादी के घर, आसपास के सीसीटीवी और साइबर सेल की मदद से आरोपी बबलू पिता नापलाल पारधी 42 वर्ष निवासी 11 न. वार्ड, अर्जुन नगर, ग्राम आंखखेडी थाना औबेदुल्लागंज जिला रायसेन को घेराबंदी कर पकड़ा। आरोपी से 93,690 ग्राम सोने के एंव 39.400 ग्राम चांदी के जेवर (कुल कीमत 10 लाख) जब्त किये। जबकि नकदी रुपए आरोपी ने खर्च कर दिए।

कबाड़ा खरीदने के बहाने करता था यह काम

पुलिस के द्वारा पूछताछ के दौरान आरोपी बबलू पारधी ने चोरी की घटना तो कबूल की। साथ ही बताया कि वह कबाड़ा

इनका कहना है

बबलू एक आदतन अपराधी है। इसका बेटा भी एक चोरी के मामले में जेल में है। अन्य मामलों को लेकर भी जांच की जा रही है।

गिरीश त्रिपाठी प्रभारी, मंगलवारा थाना पिपरिया

खरीदने और मनिहारी का सामान बेचने के बहाने से रैकी करता था। खाली घरों पर उसकी नजर रहती थी। उसने बताया कि जिस कुंदे में ताला लटकता है, वह उसे आसानी से चटका देता है। इस खुलासे में थाना स्टेशन रोड प्रभारी विजय सनस, उप निरीक्षक किशन उड़के, सहायक उप निरीक्षक प्रकाश सिंह राजपूत, प्रधान आरक्षक सुरेंद्र शिल्पी, आरक्षक प्रेमशंकर शिल्पी, अजय चौहान, हेमंत, अभिषेक नरवरिया, संदीप यदुवंशी के अलावा सउनि गणेश राय, विजय, अजमेर, श्यामा की भी भूमिका रही।

आरोन, यशवर्धन, और सरगम ने जीते पदक तो छाया हर्ष

मेडल जीत कर घर वापस लौटने पर खिलाड़ियों को गले लगाया, किया सम्मान

नर्मदापुरम, देशबन्धु। डाल्फिन स्विमिंग अकादमी बुधवाड़ा रोड मे 53 वी मध्य प्रदेश तैराकी प्रतियोगिता 2025 खंडवा मे खिलाडियों आरोन डेविड, यशवर्धन देशमुख एवं सरगम बाथरे तीनों के द्वारा कांस्य पदक जीतने पर सभी खिलाडियों का भव्य स्वागत किया गया। जिसमें सभी खिलाड़ी उपस्थित रहे और अरुण शर्मा के द्वारा उनका सम्ममान किया गया, एवं प्रोत्साहित किया गया। कार्यक्रम मे आलोक राजपूत , मातंड देशमुख , डॉ आकाश डेविड ,



अशोक कुमार यादव , गोपाल बरोनिया, सतीश मेहरा, कोच अरविंद उमरे,यशवंत सिंह आंकरे, चेतन सिंह आदि उपस्थित रहे।

पहल: निराश्रित गोवंश के आश्रय के लिये बनाए जाएंगे कामधेनु निवास

हरदा, देशबन्धु। मुख्यमंत्री डॉ. मोहन यादव के नेतृत्व में मध्य प्रदेश सरकार द्वारा निराश्रित गोवंश की आश्रय समस्या के निराकरण के लिए स्थाई समाधान निकाला गया है। अब प्रदेश में कामधेनु निवास स्वावलंबी गौशाला स्थापित होंगी, जहां बड़ी संख्या में गौवंश की देखभाल की जाएगी। इसके लिए सरकार द्वारा ‘मध्यप्रदेश राज्य में स्वावलंबी गौशालाएं’ कामधेनु निवास स्थापना की नीति 2025’ को स्वीकृति भी प्रदान कर दी गई है।इस नीति के तहत प्रदेश में स्वावलंबी गौशालाएं स्थापित की जाएगी, जिनमें न्यूनतम 5000 गौवंश का पालन अनिवार्य होगा। इनमें से 30 प्रतिशत गौवंश उन्नत दुधारु नस्ल का हो सकता है। सरकार द्वारा अधिकतम 125 एकड़ शासकीय भूमि के उपयोग के अधिकार गौशाला संचालकों को दिए जाएंगे। इन गौशालाओं में 5000 से अधिक गौवंश होने पर प्रति 1000 गौवंश पर 25 एकड़ अतिरिक्त शासकीय भूमि

दी जा सकेगी। पशुपालन एवं डेयरी विभाग लैंड बैंक तैयार करेगा। भूमि पशुपालन एवं डेयरी विभाग के स्वामित्व में रहेगी तथा विभाग की तरफ से मध्यप्रदेश गौ संवर्धन बोर्ड और गोपालक संस्था के मध्य उपयोग अनुबंध निष्पादित किया जाएगा। भूमि जैसी है वैसी के आधार पर उपलब्ध कराई जाएगी। भूमि पर विकास कार्य गोपालक संस्था को करवाना होगा। कामधेनु निवास की स्थापना के लिए कोई भी पंजीकृत संस्था जैसे कि फर्म, ट्रस्ट, समिति, कंपनी अथवा उनके संघ इस योजना का लाभ ले सकेंगे। संघ अधिकतम पांच संस्थाओं के लिए मान्य होगा, इससे अधिक संख्या वाले संघ को मान्यता नहीं होगी। इन गौशालाओं में गोपालन के साथ ही पंचगव्य निर्माण, बायोगैस, जैविक खाद, नस्ल सुधार, दुग्ध प्रसंस्करण, सीर ऊर्जा, बायोगैस आदि व्यावसायिक गतिविधियां की जा सकेंगी।

स्मार्ट मीटर उपभोक्ताओं के लिए स्मार्ट मोबाइल एप हुआ लांच

हरदा, देशबन्धु। मध्य क्षेत्र विद्युत वितरण कंपनी लिमिटेड द्वारा अपने सभी स्मार्ट मीटर उपभोक्ताओं के लिए “स्मार्ट एमपीसीजेड” मोबाइल एप लॉन्च किया गया है।

यह एप कंपनी के पोर्टल पर उपलब्ध क्यूआर कोड और गूगल प्ले स्टोर से भी डाउनलोड किया जा सकता है। इससे बिजली खपत प्रोफाइल और अकाउंट की जानकारी देखने की सुविधा रहेगी। साथ ही उपभोग पैटर्न की जानकारी भी मिलती रहेगी। कंज्यूमर आईडी को रजिस्टर्ड मोबाइल नंबर से जोड़कर एप का उपयोग किया जा सकेगा। एप से एक ओर जहां बिजली कटौती की सूचनाएं प्राप्त होती रहेंगी, वहीं उपभोक्ता को अपने मीटर की स्थिति की जाँच करने में भी आसानी होगी। उपभोक्ता द्वारा कितनी बिजली

‘एप’ कैसे करें डाउनलोड

एप को डाउनलोड करने के लिए सबसे पहले गूगल प्ले स्टोर पर जाना होगा इसके बाद सर्च बार में “स्मार्ट एमपीसीजेड” टाइप करना होगा। फिर एप को डाउनलोड और इंस्टॉल करना होगा। जब यह पूरी तरह से इंस्टाल हो जाए तो एप को खोलें और अपनी कंज्यूमर आईडी तथा रजिस्टर्ड मोबाइल नंबर दर्ज करें। जैसे ही आप यह प्रक्रिया पूरी करते हैं तो एक ओटीपी आपके मोबाइल पर आएगा इसे दर्ज करके एप को लॉगिन किया जा सकेगा।

उपयोग की गई है, इसकी रिपोर्ट देखने के साथ ही स्मार्ट मीटर ऐप के जरिए उपभोक्ता सेवा केन्द्र 1912 से संपर्क करने की सुविधा भी मिलेगी।

माझी समाज के लोगों के साथ अन्याय, मछली वाले मामले में नाराजगी खत्म नहीं हुई, बोले: हमें काम से रोक रहे

आमला, देशबन्धु। रेलवे रमली डेम में मछुआरों ने 100 किलो मछली पकड़ी, लेकिन आरपीएफ के जवानों ने उन्हें छीन लिया और अपने साथ ले गए। यह घटना माझी समाज के लोगों के साथ अन्याय का एक उदाहरण है, जो मछली पकड़कर अपना जीवन यापन करते हैं। माझी समाज के अध्यक्ष राजेश अमझरे ने बताया कि मछुआरों का मछली पकड़ने का ही काम है मछली पकड़ना हमारा अधिकार है हमारे अधिकारों से हमको वंचित नहीं किया जा सकता है अगर ऐसा कोई गैर कानूनी काम किया जा रहा है तो आरपीएफ को नियमानुसार कानूनी कार्यवाही करना चाहिए ऐसा अमानवीय व्यवहार करना बहुत ही गलत बात है। आरपीएफ के उच्च अधिकारियों को इसकी शिकायत कर कार्रवाई की मांग की जाएगी। रेलवे रमली डेम से मछली पकड़ने का कोई ठेका नहीं हुआ है, और मछुआरों द्वारा कभी-कभी मछली पकड़ी जाती है। लेकिन आरपीएफ के जवानों ने नियमों की अनदेखी करते हुए मछुआरों से मछली छीन ली। अगर मछुआरों द्वारा कोई गैर कानूनी काम किया जा रहा था, तो उन पर नियम से कानूनी कार्रवाई की जानी चाहिए थी।

प्रधानमंत्री नरेन्द्र मोदी के कार्यकाल के 11 वर्ष पूर्ण होने पर भाजपा द्वारा प्रोफेशनल मीट का आयोजन

गुजरात के अहमदाबाद में हुई विमान दुर्घटना में मृतकों की शांति के लिए मौन रखकर श्रद्धांजलि दी गई

हरदा, देशबन्धु। भारत के प्रधानमंत्री नरेन्द्र मोदी के कार्यकाल के 11 वर्ष पूर्ण होने पर भाजपा द्वारा विभिन्न कार्यक्रम आयोजित किये जा रहे हैं। इसी के तहत गुरुवार को भाजपा जिला कार्यालय “कमल कुंज” हरदा में प्रोफेशनल समिट का आयोजन किया गया। सर्वप्रथम श्री मोदी द्वारा चलाई जा रही विभिन्न जगहिलैथी योजनाओं की प्रदर्शनी का शुभारंभ केंद्रीय राज्यमंत्री दुर्गादास उड़के, पूर्व कैबिनेट मंत्री कमल पटेल, भाजपा जिलाध्यक्ष राजेश सिंह वार्मा एवं पूर्व टिम्मरी विधायक संजय शाह ने किया। तत्पश्चात पत्रकार वार्ता आयोजित की गई, जिसमें उन्होंने भारत के अमृतकाल में सेवा सुशासन गरीब कल्याण के 11 वर्ष की उपलब्धियों पर विस्तृत चर्चा की। साथ ही विभिन्न क्षेत्रों में कार्य कर रहे शिक्षक, शिक्षाविद, अधिवक्ता, चिकित्सक, इंजीनियर्स, स्टार्ट अप, खिलाड़ी, व्यापारी, सामाजिक क्षेत्र

में काम करने वाले एन.जी.ओ. राष्ट्रपति पुरस्कार प्राप्त एवं समाज के विभिन्न क्षेत्र में काम करने वालों को आमंत्रित कर प्रोफेशनल मीट का आयोजन किया गया जिसमें जिलाध्यक्ष श्री वर्मा ने कार्यक्रम की प्रस्तावना रखते हुए श्री मोदी के विकास कार्य एवं जनकल्याणकारी योजनाओं की जानकारी भी दी। विशेष वक्ता शिक्षक प्रकोष्ठ के प्रदेश सहसंयोजक बसंत सिंह राजपूत ने विकसित भारत में हमारी भूमिका विषय पर वक्तव्य देते हुए कहा कि भारत देश श्री मोदी के नेतृत्व में विश्व की आर्थिक शक्ति, सैन्य शक्ति के साथ साथ स्टार्ट अप के क्षेत्र में भी विश्व पटल पर उभरकर सामने आया है, शिक्षा क्षेत्र में भारतीय मूल्यों पर राष्ट्रीय शिक्षा नीति से विद्यार्थियों का सर्वांगीण विकास तो होगा ही साथ ही साथ विद्यार्थी इस शिक्षा नीति के माध्यम से समाजहित एवं देशहित में अपने दायित्वों का निर्वहन भी करेंगे। मुख्य वक्ता पूर्व कैबिनेट मंत्री कमल पटेल ने सशक्त भारत सुरक्षित भारत विषय पर संबोधित करते हुए कहा कि प्रधानमंत्री नरेन्द्र मोदी के नेतृत्व वाली केंद्र सरकार ने शिक्षा, स्वास्थ्य, स?क, बिजली, पानी के साथ-साथ पर्यावरण संरक्षण, हमारी ऐतिहासिक

उद्योगों को स्थापित करने के लिए किसान हित में महत्वपूर्ण निर्णय लिए

नर्मदापुरम, देशबन्धु। मुख्यमंत्री निवास पर समत्व भवन में प्रदेश मुख्यमंत्री डॉ. मोहन यादव जी से नर्मदापुरम नरसिंहपुर लोकसभा सांसद दर्शन सिंह चौधरी ने गुरुवार को मुलाकात की। इस दौरान सांसद दर्शन सिंह चौधरी ने सम सम्यक विषयों पर विस्तृत चर्चा करते हुए मुख्यमंत्री से ग्रीष्मकालीन मूंग उपाजन का आग्रह किया।

सांसद दर्शन सिंह चौधरी ने मुख्यमंत्री डॉ मोहन यादव को याद दिलाया कि आपने विभिन्न सिंचाई परियोजनाओं को गति प्रदान की है, आपने प्रधानमंत्री के विकसित भारत संकल्प की पूर्ति के लिए सूर्य मित्र कृषि फीडर योजना के

सांसद दर्शन सिंह चौधरी ने मुख्यमंत्री से मूंग खरीदी का किया आग्रह



माध्यम से किसानों को अन्नदाता से ऊर्जा बनाने के लिए कार्य किया है। आपने कृषि आधारित उद्योगों को स्थापित करने के लिए किसान हित में महत्वपूर्ण निर्णय लिये है। उनका

दीर्घकालीन लाभ किसानों को प्राप्त होगा। इसके साथ ही किसानों को प्रत्यक्ष आर्थिक लाभ पहुंचने के लिए सांसद दर्शन सिंह चौधरी ने मुख्यमंत्री डॉ. मोहन यादव से मूंग खरीदी प्रारंभ करने आग्रह किया।

महा स्नान के साथ जगन्नाथ जन्मोत्सव आरम्भ



नर्मदापुरम, देशबन्धु। बुधवार को पूर्णिमा के अवसर पर महा स्नान के साथ अखंड मंडलेश्वर धाम डोंगरवाडा में भगवान जगन्नाथ का जन्मोत्सव आरम्भ हुआ। इस दौरान मंदिर परिसर में बड़ी संख्या में भक्तगण उपस्थित रहे। पूरा गांव जय जय जगन्नाथ के जयकारों से गुंजता रहा। प्रातः सबसे पहले भगवान के स्नान के लिए पूजा अर्चना ने बाद नर्मदा जल लाया गया। उसके उपरांत ठाकुर रज्जा ढा आशुतोष शर्मा द्वारा भगवान की विशेष पूजा की गई। फिर भगवान को मंदिर से पंडाल में लाया गया। इस दौरान ठाकुर राजा ने सोने की झाड़ू से भगवान की राह को साफ किया।

उसके पश्चात ओडिशा से पधारे विद्वान रश्मि रंजन पाणी और अन्य ब्राह्मणों द्वारा



महा स्नान के दौरान भगवान के चरणों में पुष्प अर्पित किए जा रहे हैं।

खनिज अधिकारी ने नागरिकों से की अपील बरसात में पानी भर चुके गड्डी में जाने से बच्चों व जानवरों को रोकेें

हरदा, देशबन्धु। , जिला खनिज अधिकारी आर.पी. कमलेश ने सर्वसाधारण से अपील की है कि जिले में सड़कों के किनारे तथा ग्राम बसाहट के आसपास सड़क निर्माताओं, खदान मालिकों, भूमि स्वामियों द्वारा पूर्व से उत्खनन से बनाये गये गड्ढे में बरसात में पानी भरने की संभावना रहती है। इन गड्ढे में पानी भरा होने से गहराई का पता नहीं चल पाता है, ऐसे गड्ढे में जाने से बच्चों तथा जानवरों को रोकेें तथा स्वयं भी किसी प्रकार का निस्तार न करें, नहाने, कपड़े धोने एवं वाहन धोने न जाये। गड्ढों की गहराई खड़ी एवं अधिक होने से इनसे बाहर निकलना मुश्किल होता है तथा डूब जाने की दुर्घटनायें होती है, ऐसी अनजानी दुर्घटनाओं से बचें और दूसरों को भी इसकी समझाईश दें। जिले में उत्खनी पट्टाधारियों को खनिज विभाग द्वारा नोटिस जारी किया गया है कि वे अपनी खदानों के चारों ओर प्रभावी प्रभावी ढंग से फेंसिंग लगावें तथा खदान क्षेत्र में प्रतिबंधित क्षेत्र सूचना बोर्ड लगायें। उत्खनी पट्टाधारियों द्वारा खदानों के चारों ओर प्रभावी फेंसिंग नहीं लगाये जाने पर अथवा लापरवाही करने से दुर्घटनायें हो जाने पर खनिज पट्टाधारियों के विरूद्ध कार्यवाही की जाएगी।



नगरपालिका परिषद लोगों की समस्या कर रही हल, नपाध्यक्ष और सीएमओ करेगी शिकायतों के निराकरण की समीक्षा

पहले दिन नपा की जनसुनवाई में आए 20 आवेदन

नर्मदापुरम, देशबन्धु। नगरपालिका परिषद द्वारा नागरिकों की समस्याओं के निराकरण करने हेतु आज से प्रत्येक गुरुवार को जनसुनवाई शुरू की गई है। नगरपालिका में जनसुनवाई के पहले दिन 20 से अधिक आवेदन आए। जिनका विधिवत निराकरण किया गया। कुछ निर्माण कार्य से संबंधित शिकायतें थीं उन शिकायतों को प्रोसेस में लिया गया है।

जल्द ही उन समस्याओं का निराकरण करने का प्रयास किया जाएगा। कार्यालय अधीक्षक योगेश सोनी ने बताया कि नगरपालिका अध्यक्ष नीतू महेंद्र यादव एवं मुख्य नगरपालिका अधिकारी हेमेश्वरी पटले के निर्देश पर एवं पहलू,।, रीना गुप्ता, सिटी मैनेजर दिव्या मिश्रा सहित नगरपालिका की समूची टीम उपस्थित रहें।

जन्म प्रमाण पत्र बनाकर दिया कई दिनों से एक व्यक्ति अपने बच्चे के जन्म प्रमाण पत्र को बनाने के लिए भटक रहा था। आज जैसे ही जनसुनवाई में पहुंचा और यह बात जब नपाध्यक्ष और सीएमओ तक पहुंची तो उन्होंने तत्काल उस बच्चे का जन्म प्रमाण पत्र बनाकर देने के निर्देश दिए। पिता संतोष भार्गव अपने बच्चे आयुष भार्गव का तत्काल प्रभाव से



अधिक से अधिक लोगों को लाभ हे

आज से शुरू हुई जनसुनवाई का अच्छा रिसांस मिला है। अधिकारि समस्याओं का तत्काल निराकरण कर दिया गया हैं। कुछ समस्याएं हैं जिनका विधिवत निराकरण किया जाएगा। आए आवेदनों की समीक्षा की जाएगी। हमारा मानना है कि नागरिकों की अधिक से अधिक समस्याओं का निराकरण होे। नगर के नागरिकों से आग्रह है कि वे जनसुनवाई में आकर अधिक से अधिक अपनी समस्याओं का समाधान कराएं।

नीतू महेंद्र यादव

अध्यक्ष, नगरपालिका परिषद नर्मदापुरम

जन्म प्रमाण पत्र बनाकर दिया। वहीं एक वार्ड 28 की हितग्राही पट्टा की समस्या लेकर आई उसे जांच करने

के उपरांत कार्रवाई का आश्वासन दिया। इसके अलावा सफाई अभियान, अतिक्रमण आदि

समस्याओं का आज निराकरण किया गया। कुछ निर्माण कार्य से संबंधित शिकायतें थीं उन शिकायतों

को प्रोसेस में लिया गया है। जल्द ही उन समस्याओं का निराकरण करने का प्रयास किया जाएगा।



नर्मदापुरम, शुक्रवार 13 जून 2025

संस्थापक-संपादक : स्व. माधाराम सुरजन

जून आते ही आपातकाल की चर्चा शुरु

देश में एक बार फिर आपातकाल पर चर्चा छेड़ी जा चुकी है। पिछले 11 सालों से यह सिलसिला चल ही रहा है कि जून का महीना आते ही आपातकाल की याद दिलाकर पूर्व प्रधानमंत्री इंदिरा गांधी और उनके साथ कांग्रेस को भी कटघरे में खड़ा किया जाए। ठीक है कि इतिहास की गलतियों से सबक लेकर वर्तमान सुधारने और भविष्य को संवारने की नसीहत दी जाती रही है। लेकिन यहां मकसद कुछ और ही दिखता है। पहली बात तो यह कि आपातकाल किन हालात में लागू किया गया, संवैधानिक व्यवस्था के तहत ही इस पर फैसला लिया गया या नहीं, अगर उस समय आपातकाल नहीं लगाया जाता तो क्या पूरे देश में अराजकता नहीं फैल जाती, इन बातों पर ईमानदारी से विचार न कर केवल एकरफा राय थोपी जाती है कि इंदिरा गांधी तानाशाही मानसिकता की थीं, वे सारी शक्ति अपने हाथ में रखना चाहती थीं, इसलिए उन्होंने आपातकाल लगाया। ऐसे इल्जाम लगाने वाले लोग भूल जाते हैं कि उन्हीं इंदिरा गांधी को फिर से जनता ने ही भारी बहुमत देकर सत्ता पर बिठाया था। खैर, आपातकाल आज से 50 बरस पुरानी बात है और इस एक फैसले के अलावा भी इंदिरा गांधी ने बहुत से अन्य क्रांतिकारी फैसले लिए थे, प्रिवीपर्स का खाम्ता, बैंकों का राष्ट्रीयकरण, परमाणु परीक्षण, बांग्लादेश का निर्माण, इन सब फैसलों की तारीख और साल भाजपा उस तरह से याद क्यों नहीं करती है, जैसे आपातकाल को करती है। यहीं मकसद की बात सिद्ध होती है कि जब अपनी सत्ता की उपलब्धियां गिनाने के लिए कुछ खास न रहे, तो फिर पूर्ववर्ती शासकों की गलतियां गिनाकर ध्यान भटकाया जाए। भाजपा इस समय इसी कार्य में लगी है।

आपातकाल के पचास बरस पर मोदी सरकार के 11 बरस भारी पड़ सकते थे, बशर्ते इस एक दशक में देश को सम्मान और लोकतंत्र को मजबूत करने वाला कोई काम हुआ होता। मगर 11 सालों की याद करें तो सबसे पहले योजना आयोग का खाम्ता, फिर नोटबंदी, जीएसटी, लॉकडाउन, किसान आंदोलन, सीएए, एनआरसी, जम्मू-कश्मीर से विशेष राज्य का दर्जा वापस लेना, उसे केंद्र शासित राज्य बनाकर दो हिस्सों में बांटना, राम मंदिर उद्घाटन ऐसे कार्य और फैसले ही याद आते हैं। इन सबमें उपलब्धि कम और विवाद ज्यादा खड़े हुए हैं, और जो रही-सही कसर थी, उसे डोनाल्ड ट्रंप के अपमानजनक व्यवहार ने पूरी कर दी। भारत का वैश्विक स्तर पर अपमान करने की चेष्टा अमेरिका ने शुरु से की, लेकिन नेहरूजी से लेकर बाजपेयीजी और डा. मनमोहन सिंह तक सारे प्रधानमंत्रियों का रुतबा ऐसा था कि अमेरिका कोशिश ही करता रह गया, कभी कामयाब नहीं हुआ। अब डोनाल्ड ट्रंप एक तरफ युद्धविराम पर बार-बार अपना दावा ठेंक रहे हैं और अब अमेरिकी सेना को 250वीं वर्षगांठ के मौके पर पाकिस्तानी जनरल असीम मुनीर को खास न्यौता देकर ट्रंप ने भारत को नीचा दिखाने की चेष्टा की है। इधर कनाडा में होने जा रहे जी-7 को लेकर भी खुलासा हुआ है कि भारत को पहले इसमें आमंत्रित नहीं किया गया था, फिर प्रधानमंत्री मार्क कार्नी ने खुद फोन करके प्रधानमंत्री मोदी को आने का न्यौता दिया, लेकिन इससे पहले एक शर्त मंजवा ली। शर्त यह कि कनाडा के साथ कानून प्रवर्तन यानी लॉ इन्फोर्समेंट में भारत सहयोग करेगा। नरेंद्र मोदी ने इस बारे में कुछ नहीं कहा है, लेकिन प्रधानमंत्री कार्नी ने खुद इसकी जानकारी दी है। इसमें हरदीप सिंह निज्जर हत्याकांड का जिक्र खुल कर नहीं किया गया है। लेकिन ये समझना कठिन नहीं है कि कनाडा ने लॉ इन्फोर्समेंट सहयोग की शर्त आखिर क्यों रखी। वह पहले भी भारत पर इस हत्या में भागीदार होने का इल्जाम लगा चुका है और दोनों देशों के बीच रिश्तों में खटास इसी मुद्दे के बाद बढ़ी थी। अब कनाडा अपनी शर्त मंजवा कर भारत को न्यौता दे रहा है, इसका कैसा संदेश दुनिया में जाएगा, यह समझा जा सकता है। वैसे भी आखिर किसी समूह की बैठक में भागीदारी के लिए शर्त मानने की बात क्या उचित है, क्या यह भारत के सम्मान को ठेस पहुंचाना नहीं है, यह भी विचारणीय है।

विदेश नीति से लेकर घरेलू मसलों तक कई मुद्दों पर इस समय व्यापक चर्चा की जरूरत है। संसद का मानसून सत्र तो अगले महीने शुरू होगा, लेकिन विपक्ष पिछले एक महीने से पहलगाम हमले और आपरेशन सिंदूर को लेकर संसद के विशेष सत्र की मांग करता रह गया और सरकार ने उसकी बात नहीं सुनी। क्या सत्ता की मनमानी आपातकाल जैसी ही नहीं लगती है। संसद में बैठे विपक्षी सांसदों की बात सरकार नहीं सुनती, अपने आलोचक लेखकों-पत्रकारों-बुद्धिजीवियों पर तरह-तरह के अंकुश लगाए जाते हैं, किसानों की मांगें पूरी नहीं होतीं, विद्यार्थियों की तकलीफ सरकार नहीं समझ रही है, ये सब देश में अयोधित आपातकाल की तरह ही हैं। लेकिन सरकार इसे बहुमत का अधिकार समझ कर अपना शक्ति प्रदर्शन करने में लगी है। ऑपरेशन सिंदूर का राजनैतिक मकसद पूरा होता नहीं दिखा तो अब सरकार ने इसकी चर्चा थोड़ी कम कर ली है और साथ ही आपातकाल की 50वीं बरसी मनाने के लिए जो विशेष सत्र बुलाना था, उससे भी कदम पीछे खींचे गए, क्योंकि सत्र लगता तो फिर विपक्ष सरकार से वही सवाल पूछता जो महीने भर से पूछ रहा है। हालांकि अब एक और फैसले की जानकारी आई है कि देश के सभी जिलों में 25-26 जून को मांक पार्लियामेंट यानी नकली संसद का आयोजन करेगी और छात्रों को आपातकाल की भयावहता के बारे में बताएगी कि किस तरह कांग्रेस ने उस समय सारी शक्ति अपने हाथ में करने की कोशिश की थी और यह लोकतंत्र पर कुठाराघात था।

भाजपा का इस फैसले में भले अपने राजनैतिक हित साधने का मकसद हो, लेकिन कहीं छात्रों ने 50 साल पहले के हालात और आज के सरकार के फैसलों की तुलना करनी शुरु कर दी, तब क्या सच्चाई की परतें नहीं खुलेंगी। मांक पार्लियामेंट में भी दोनों पक्षों को अपनी बात रखकर का मौका दिया जाता है, अगर विपक्ष में बैठे छात्रों ने सरकार से आज के मुद्दों पर सवाल करने शुरु कर दिए, तब भाजपा क्या करेगी, यह देखना दिलचस्प होगा।

संतत्रता के बाद से ऐसा कभी नहीं हुआ जब भारत को चुनाव आयोग (ईसीआई) पर लोगों का इतना अविश्वास रहा हो, जितना अब खुलकर व्यक्त किया जा रहा है।ईसीआई को चुनावी लड़ाई में एक तटस्थ अंपायर के रूप में अपना कर्तव्य निभाना चाहिए, लेकिन दुर्भाग्य से कई मौकों पर ऐसा लगा कि यह प्रधानमंत्री कार्यालय (पीएमओ) का ही एक विस्तार है।इस संवैधानिकनिकाय की स्वायत्तता को कानूनी साधनों के जरिए सीमित कर दिया गया है।चुनावों के दौरान, यह प्रधानमंत्री नरेंद्र मोदी का पक्ष लेता हुआ देखा गया है, खास तौर पर उनके नफरत भरे भाषणों के मामले में, और चुनाव के बाद, यह चुनावी डेटा को भी ब्लॉक कर रहा है।

हरियाणा में चुनाव 5 अक्टूबर 2024 को और महाराष्ट्र में चुनाव नवंबर 2024 में हुए। फिर भी, लोकसभा में विपक्ष के नेता राहुल गांधी को अब 7-8 महीने की देरी के बाद चुनावी डेटा सौंपने के लिए 'सटीक तारीख' मांगनी पड़ रही है। उन्होंने पूछा, 'मतदाता सूची सौंपने के लिए चुनाव आयोग द्वारा उठाया गया पहला अच्छा कदम है। क्या चुनाव आयोग कृपया सटीक तारीख की घोषणा कर सकता है, जिस तक यह डेटा डिजिटल, मशीन-पठनीय प्रारूप में सौंप दिया जायेगा?'

सरकार किस तरह से चुनाव प्रक्रिया में हस्तक्षेप कर रही है और भारतीय चुनाव आयोग पीएमओ की इच्छा के आगे झुक रहा है, यह दिसंबर, 2024 में स्पष्ट हो गया था, जब केंद्रीय कानून मंत्रालय ने 1961 के नियमों के नियम 93 (2) में संशोधन किया था, ताकि सार्वजनिक निरीक्षण के लिए खुले 'कागजात' या दस्तावेजों के प्रकार को प्रतिबंधित किया जा सके। यह मामला भारत के सर्वोच्च न्यायालय में भी गया, जिसमें याचिकाकर्ताओं ने कहा कि चुनाव संचालन (द्वितीय संशोधन) नियम, 2024 नागरिकों की चुनाव संबंधी महत्वपूर्ण दस्तावेजों तक पहुंच को प्रतिबंधित करके संविधान के अनुच्छेद 14, 19 और 21 का उल्लंघन करता है। सरकार ने कहा कि उसे मतदाताओं की गोपनीयता की रक्षा करने की आवश्यकता है। यह स्पष्ट था कि चुनावी डेटा प्रदान न करने के लिए सरकार एक इच्छुक पक्ष थी, और ईसीआई भी डेटा नहीं दे रहा है। सवाल यह है कि डेटा को अवरुद्ध करके ईसीआई और मोदी सरकार क्या छिपाना चाहती

‘मुट्ठी’ में शीतलपेय

न में कायदे से गर्मी की, लू की, लू से मरने वालों की और गर्मी की बीमारियों की चर्चा होनी चाहिए, एसी-कूलर की बिक्री को चर्चा होनी चाहिए, पर हो रही है आंधी-तूफान-बारिश और जल-जमाव की। इससे भी कम चर्चा है, गर्मी में सर्दी के नाम पर आग लगाने वाली कोल्ड-ड्रिंक कंपनियों

की लड़ाई की। गर्मी के साथ ‘इंडियन प्रीमियर लीग’ (आईपीएल) का सीजन भी बीत गया और जिस क्रिकेट और ‘आईपीएल’ को बहाना बनाकर पेप्सी और कोक महाभारत सी जंग लड़ा करते थे, उस ट्राफी का प्रायोजक बनने की लड़ाई लड़ते थे, वह न होने पर एक आभासी युद्ध लड़ते थे, विपणन और विज्ञापन जगत अपनी प्रतिभा को इस सीजन के लिए बचाकर रखता था, वह सब इस सीजन में कहीं नहीं दिख रहा। एक खामोशी है, जबकि शीतल पेय बाजार तो ज्ञाग में, सनसनी में

ही ज्यादा भरोसा करता है। उसके बिना न तो चार पैसे की चीज पंद्रह और बीस रुपए में बेची जा सकती है, न एक गैर-जरूरी और एक हद तक नुकसानदेह पेय को हम-आप शान से पी सकते हैं। इसी के सहारे दो बड़ी बहुराष्ट्रीय कंपनियां हजारों करोड़ का कारोबार कर चुकी हैं और सारे देसी ब्रांड लगभग समाप्त कर चुकी हैं। शीतल-पेय गांव-देहात में भी मिलता है, फैशन की चीज बन गया है, पर इस बार की शांति एक और कारण से ज्यादा चुभने वाली है।

इस बार शीतल-पेय बाजार में एक नया खिलाड़ी उतरा है जिसने दमदार दखल दी है। बाजार में आने के साथ ही उसने एक बड़े हिस्से पर कब्जा किया है, स्थापित ब्रांडों को झकझोर है, विपक्ष को निहल कर दिया है। ग्राहक भी पुरानी कीमत में पेय की मात्रा लगभग दोगुनी पाकर खुश हैं और लग रहा है कि देश का शीतल पेय बाजार बदलने जा रहा है। दशकों पहले मर से गए एक ब्रांड, ‘कैम्पा कोला’ को ‘पार्ले ड्रिंक्स’ वाले चौहान से मामूली कीमत पर खरीदकर मुकेश अंबानी और ‘रिलायंस’ ने एक नए कारोबार में पैर बढ़ाए हैं और वहां के सारे समीकरण बदल दिए हैं। प्रतिद्वंद्वी ब्रांडों ने कीमत कम की है, मात्रा बढ़ाने की कोशिश भी हो रही है, लेकिन ग्राहक और नीचे तक के वितरक दूसरे ब्रांड से पट जाएँ तो काम आसान नहीं रहता। ‘पेप्सी’ और ‘कोक’ की तरफ से अभी जवाबी हमला नहीं हुआ है, लेकिन बाजार तो बदलता दिखता है। जानकार मानते हैं कि ‘कैम्पा’ का शेयर दहाई में आ चुका है।

जिस ‘आईपीएल’ के प्रसारण में ‘कोक’ और ‘पेप्सी’ तथा भारत में बिकने वाले उनके सबसे लोकप्रिय ब्रांड ‘थम्सअप’ के नए-नए विज्ञापनों की बाढ़ रहती थी, एक-दूसरे को ‘गुलाब जामुन’ और घटिया स्वाद वाला बताया जाता था, जिस लाल को अपना और नीले को दुश्मन बताया जाता था, वैसा इस बार कुछ नहीं है। दक्षिण के एक हीरो का बहुत औरतस्त किस्म का विज्ञापन ही बार-बार दोहराया जा रहा था और सूचना दे रहा था कि ‘कोक-पेप्सी’ दौर के पहले जिस ‘कैम्पा’ का जलवा था, वह वापस लौट आया है। ‘पेप्सी’ ने ‘पार्ले ड्रिंक्स’ से काफी कुछ खरीदा था, लेकिन इन ब्रांडों को मरने के लिए छोड़ दिया था।

पुराने मालिक ‘बिसलेटी’ में ऐसे लग गए कि इन ब्रांडों की सन्मुख

है? फिर चुनावी प्रक्रिया में पारदर्शिता

■ डॉ. ज्ञान पाठक

ईसीआई दोनों द्वारा सावधानीपूर्वक अंधकार बनाये रखा जा रहा है, तो कोई भी व्यक्ति चुनावी प्रक्रिया पर कैसे विश्वास कर सकता है?

मोदी सरकार की इच्छा के अनुसार, चलने का ईसीआई का यह एकमात्र उदाहरण नहीं है। आइए चुनावी बॉन्ड योजना मामले को याद करें। लोकसभा चुनाव 2024 से कुछ महीने पहले ही मोदी सरकार को चुनावी बॉन्ड योजना को भारत के सर्वोच्च न्यायालय द्वारा अवैध घोषित किये जाने और दानदाताओं और लाभार्थी राजनीतिक दलों का विवरण प्रकाशित करने के लिए चुनाव आयोग को आदेश

सरकार किस तरह से चुनाव प्रक्रिया में हस्तक्षेप कर रही है और भारतीय चुनाव आयोग पीएमओ की इच्छा के आगे झुक रहा है, यह दिसंबर, 2024 में स्पष्ट हो गया था, जब केंद्रीय कानून मंत्रालय ने 1961 के नियमों के नियम 93 (2) में संशोधन किया था, ताकि सार्वजनिक निरीक्षण के लिए खुले ‘ कागजात ’ या दस्तावेजों के प्रकार को प्रतिबंधित किया जा सके। यह मामला भारत के सर्वोच्च न्यायालय में भी गया

दिये जाने के बाद भी, चुनाव आयोग ने सर्वोच्च न्यायालय में कुछ तर्क देकर इसे प्रकाशित न करने की पूरी कोशिश की थी। पर सर्वोच्च न्यायालय के निर्देश के बाद चुनाव आयोग को डेटा प्रकाशित करना पड़ा। चुनाव आयोग को चुनावी बॉन्ड योजना 2018 के अनुसार दानदाताओं की गोपनीयता की रक्षा करने की आवश्यकता का तर्क देते हुए स्पष्ट रूप से प्रधानमंत्री नरेंद्र मोदी के साथ तालमेल बिठाते हुए देखा।

तीन सदस्यीय चुनाव आयोग इतना कमजोर क्यों हो गया है कि उसे प्रधानमंत्री नरेंद्र मोदी के हुक्म का पालन करना पड़े? ऐसा इसलिए है क्योंकि मुख्य चुनाव आयुक्त और अन्य चुनाव आयुक्त (नियुक्ति , सेवा की शर्तें और कार्यकाल) अधिनियम 2023 ने दो चुनाव आयुक्तों को संवैधानिक रूप से असुरक्षित बना दिया है। केवल मुख्य

से पीएमओ द्वारा ईसीआई की अधीनता का मामला था। जब विवाद हुआ, तो केंद्रीय कानून मंत्री ने एक स्पष्टीकरण जारी किया, जिसमें कहा गया कि यह एक नोडल एजेंसी है और चुनाव सुधार से संबंधित कई मुद्दे 2011 से लंबित हैं। पीएमओ ने यह भी स्पष्ट किया कि यह एक ‘अनौपचारिक बातचीत’ थी।

ईसीआई को व्यवस्थित रूप से कमजोर किया गया है। इसे 2019 के चुनावों के दौरान हुई घटना में देखा जा सकता है। पीएम नरेंद्र मोदी और अमित शाह के खिलाफ चुनाव के लिए आदर्श आचार संहिता के उल्लंघन की शिकायतें थीं, जिसमें घृणा की भाषा भी शामिल थी। ईसीआई के बहुमत के फैसले ने उन्हें क्लीन चिट दे दी थी, लेकिन एक चुनाव आयुक्त ने असहमति नोट दिया था। इसके बाद आयकर विभाग ने चुनाव आयुक्त के रूप

‘मुट्ठी’ में शीतलपेय

भूल गए। उनको ‘कोक-पेप्सी’ की लड़ाई में गुंजाइश नहीं लगी। अब ‘रिलायंस’ ने नए क्षेत्र में उतरने के फैसले के साथ इस पुराने ब्रांड पर दांव लगाया है। जानकार मानते हैं कि ‘रिलायंस’ बड़े स्तर के व्यापार, ग्राहक और वितरक को ज्यादा-से-ज्यादा लाभ देने की रणनीति से धमका रहा है। सांसदों और सरकार के सहारे कायदे-कानून बदलवाना, बाजार और विज्ञापन जगत में मारकाट की ‘पेप्सी’ और ‘कोक’ वाली रणनीति उसने नहीं अपनाई है।

अपने पांव जमाने के लिए सरकार पर दबाव बनाने तथा बड़ी संख्या में सांसद जुटाकर अपना कानून बनवाने वाली ‘पेप्सी’ के लिए यह भी कहा जाता है कि उसने एक अयात के बदले तीन निर्यात वाला प्रलोभनकारी दांव भी धोखे वाली खेल किया और जाने किस प्रभाव में समाजवादी कहलाने वाले मंत्री शरद यादव ने उस करार पर दस्तखत कर दिए। उस

कारार में यह नहीं लिखा था कि- शीतलपेय का ‘कन्स्ट्रेट’ जितनी मात्रा में आयात होगा, निर्यात भी शीतलपेय का ही होगा। हमने देखा कि ‘पेप्सी’ ने किस तरह छोटे निर्यातकों को थोड़े-ज्यादा पैसे दे कर उन कंे

बासमती, चाय, झींगा, मसाले और इसी तरह की चीजों की खेप पर अपना मोहरा लगाकर, अपने निर्यात का कोटा पूरा किया। उसने एक पैसे का भी शीतलपेय निर्यात नहीं किया [कानून बदलते ही ‘कोक’ भी पधार गया तथा स्वदेशी को ठेकेदारी करने वाले रमेश चौहान ने एक मोटा पैसा लिया और ज्यादातर धंधों से हाथ खींच लिया। उसके बाद काफी कुछ हुआ, लेकिन एक अजीब बात हुई कि ‘ थम्सअप ’ ही बाजार-लीडर बना रहा। यह एक अर्थ में शीतलपेय बाजार में देसी स्वाद के बने रहने का प्रमाण था। संभव है मुकेश अंबानी और उनकी टोली को यह चीज ‘कैम्पा’ के तीनों ब्रांड उतारने की बड़ी वजह लगी हो, पर उनसे भी पहले यह बात ‘पेप्सी’ जैसी कंपनी को समझ आ गई थी-लस्सी, नींबू पानी और सत्तू का शरबत पीने वालों से भी खतरा देखकर उसने पहले साल से ही आलू, टमाटर, कीनू, अमरुद, अनामस वगैरह की खेती और खेक्स के कारोबार में हाथ लगाया। नमकीन, भुजिया और चिप्स का भी जोर-शोर से शुरू किया।

देखा-देखी ‘हल्दी राम’ और ‘बीकानेर वाला’ टाइप स्थानीय स्नेक-निर्माताओं ने भी बाजार में प्रवेश किया और अब ‘पेप्सी’ वहां आम्रम की स्थिति में है। पिछले साल का उसका मुनाफा 883 करोड़ का रहा था, जबकि उसने शीतल पेय के धंधे से लगभग हाथ खींच लिया है। वह अब सिर्फ ‘कन्स्ट्रेट’ आयात करके अपने ‘फ्रेंचाईजी’ वालों को देता है। वरुण ब्रेवरीज’ को ही लगभग पूरा काम दे दिया गया है। दूसरी ओर ‘कोक’ के बारे में यह माना जाता है कि उसको भी हिन्दुस्तानी बाजार से ज्यादा लाभ नहीं हो रहा है। उसका धंधा एशिया क्षेत्र में होता है जिसमें जापान जैसे लाभ वाले देश हैं, इसलिए उसका घाटा या कम मुनाफा छुपा रहता है। इन सबके मद्देनजर और बाजार के शुरूआती नतीजों से लगता है कि ‘रिलायंस’ ने एक और बाजार को मुट्ठी में करने की पहल कर दी है।

(लेखक देश के वरिष्ठ पत्रकार है ।)

आपके पत्र



आओ हम देशवासी मिलकर सहेजे ये जीवन की बूँदे

भीषण गर्मी में पानी की कमी महसूस की जा रही है। वही मानसून आंव मिचौनी कर रहा है। आधा जून बीत जाने के बाद भी बारिश की राहत तकन्ते किसानों को निराशा हाथ लगी है। पूर्वीतन्त्र राज्य जहा बाढ़ से कई घर बेघर हो गए हैं,वहां राहत कार्य जोंरों पर है। जल संकट की जिम्मेदारी पूरी तरह कृषि क्षेत्र पर डालना अनुचित है। आज देश में पानी की जितनी खपत है,वहां अनुचित में जलस्रोतों को संरक्षित करने की कोई मजबूत व्यवस्था नहीं है। विशेषतः के मुंबाबिक देश में उपलब्ध कुल 70 प्रतिशत हिस्सा सिंचाई में खर्च होता है। हालांकि जल संरक्षण की दिशा में उल्लेखनीय कार्य करने वाली सरकार का मानना है कि जल संकट की जिम्मेदारी पूरी तरह कृषि क्षेत्र पर डालना अनुचित है। भीषण गर्मी से जनजीवन प्रभावित है, वही नदी-तलाबों और कुएं में पानी का स्तर नीचे चला गया है। हकीकत में उद्योग-धंधे, फैक्टरियों व कारखाने अधिक पानी की खपत करते हैं और अपने अपशिष्ट से जल को प्रदूषित भी करते हैं। कई बार फैक्टरीयों एक होर बार में उतना पानी कमीन से खींच लेती हैं,जितना एक गांव पूरे महिने में भी नहीं खींच पाता। गांवों में हैंडपम्पों और बारिंग मशीनों से जमीन के निचले स्तर से पानी खींच कर उपयोग में लाया जा रहा है। यह प्रकृति के साथ छेड़छाड़ से प्रकृति का गौरवरूप अतिवृष्टि, बाढ़ और भूकम्प में तब्दील होता है। उद्योगों के लिए 50

अरब क्यूबिक मीटर है जिसकी आपूर्ति भूगर्भीय जल संसाधनों से होती है मगर कुप्रबंधन के कारण अधिकांश पानी बर्बाद हो जाता है। सूरसा के मुंह की तरह बहते जा रहे औद्योगिकीकरण और अवैध वन कटान से नदियां प्रदूषित हो रही हैं। भूजल संकट भी इसकी वजह से अत्यधिक दोहन के कारण आधे से अधिक शहरी गर्तव प्रदूषित जल पीने को मजबूर है। हैंडपम्पों के पानी में लेड आर्सेनिक जैसे घातक रसायनों की मोल्दुगी के चलते लोग लिम्ब व किडनी की बीमारी, हड्डियों का टढ़ावण जैसी बीमारी से जूझ रहे हैं। यह याद रह शुद्ध जल और शुद्ध खाता हो शहर को लम्बी उम्र प्रदान करते हैं। भारत के हर व्यक्ति को औसत साठ लीटर पानी मिलना चाहिए। देश में बढ़ती आबादी भूजल का अत्यधिक दोहन र्गोबिग बार्मिंग इत्यादि के कारण पानी ऐसी वस्तु बन जायेगा (जैसा कि आज हम दूध, घी और तेल का करते हैं। हम सभी के समझना होगा कि जल जीवन की मूलभूत जरूरत है। यदि जल संकट एक होर बार में उतना पानी कमीन से खींच रह जायेगा। हमारी गलतियों के कारण बोरिंगों की खुदाई वैंधी और अवैध तरीके से हो रही है। भूमिगत जल स्तर का सीमा से अधिक दोहन हो रहा है।

नदियों के किनारे बसे शहरों ने अपने इस प्राकृतिक जलस्रोतों को इतना अधिक दोहन व प्रदूषित कर दिया है

कि आज ये नदिया शहरों की प्यास नहीं बुझा पाती हैं। अंधाधुंध शहरीकरण और नागरिकों की लापरवाही व प्रशासनिक उपेक्षा ने देश मे कुए बाबाड़िया, झीलें आदि परम्परागत जलस्रोतों की अत्यंत समृद्ध विरासत को भी बेतरह नष्ट कर डाला है। मिट्टी गाद भर जाने अधिकांश प्राकृतिक जलस्रोत मुत्तप्राय हो चुके हैं। चेतना का वकत है। बारिश जल का उपहार प्रकृति ने हमें हर साल देती है,पर हमारी लापरवाही से वह वक़्त हो जाता है। जलराक्षण का मूल सिद्धांत है कि पानी पानी रोज़े नहीं बल्कि चले और जमीनी का गहराइयों में ऐसा समा जाए। इस प्रकार न केवल जल संकट से जुड़ते शहर अमूमन भी तत्कालीन जरूरतों के लिए पानी जुटा पायेगे बल्कि भूमिगत जल भी रिचार्ज हो जाएगा। हमारी सभ्यता और संस्कृति नदियों के किनारे ही विकसित हुई है। जैव विविधता, पर्यावरण व संतुलन की जीवररेखा भी हमारी नदियों से जुड़ी हुई है। मनुष्यों की कारगुजारियों के चलते जल संकट आज देश को किनारे ही विकसित हुई है। जैव विविधता, पर्यावरण व संतुलन की जीवररेखा भी हमारी नदियों से जुड़ी हुई है। मनुष्यों की कारगुजारियों के चलते जल संकट आज देश को किनारे ही विकसित हुई है। जैव विविधता, पर्यावरण व संतुलन की जीवररेखा भी हमारी नदियों से जुड़ी हुई है। मनुष्यों की कारगुजारियों के चलते जल संकट आज देश को किनारे ही विकसित हुई है। जैव विविधता, पर्यावरण व संतुलन की जीवररेखा भी हमारी नदियों से जुड़ी हुई है।

–क़ातिलाल मांडेल, सूरत

में उनकी नियुक्ति से पहले की अवधि के लिए उनकी पत्नी को नोटिस जारी किये। इसके बाद अर्सलुट चुनाव आयुक्त ने बैठकों में भाग लेना भी बंद कर दिया और कहा कि ‘अस्पमत के निर्णयों’ को ‘बहु-सदस्यीय वैधानिक निकायों द्वारा पालन की जाने वाली सुस्थापित परंपराओं के विपरीत तरीके से दबाया जा रहा है।’

2024 के लोकसभा चुनाव के दौरान एक चुनाव आयुक्त ने भी इसीतुफा दे दिया था। कोलकाता में एक बैठक के दौरान मुख्य चुनाव आयुक्त और उक्त चुनाव आयुक्त के बीच मतभेद और विवाद भड़क गया था और दिल्ली लौटने के बाद उस चुनाव आयुक्त को इसीतुफा देना पड़ा, क्योंकि नये कानून के तहत चुनाव आयोग को हटाए जाने के खिलाफ संवैधानिक संरक्षण प्राप्त नहीं है। ये कुछ ऐसे मामले हैं जो चुनाव आयोग की संवैधानिक स्वायत्तता के क्षरण का संकेत देते हैं। ऐसी पृष्ठभूमि में, चुनाव आयोग पर राहुल गांधी के आरोपों को सरसरी तौर पर खारिज नहीं किया जा सकता। उन्होंने आरोप लगाया है कि नवंबर 2024 में महाराष्ट्र चुनाव में ‘धांधली’ हुई थी। उन्होंने पांच विशिष्ट कदम बताये जिनके माध्यम से चुनाव में धांधली हुई।

‘पहला कदम :नुावा आयोग की नियुक्ति के लिए पैन्ल में हेराफेरी करना; दूसरा कदम: फर्जी मतदाताओं को मतदाता सूची में शामिल करना; तीसरा कदम: मतदान प्रतिशत बढ़ाना; चौथा कदम: फर्जी मतदान को ठीक उसी जगह लक्षित करना जहां भाजपा को जीतना है; पांचवां कदम: सुबूत छिपाना।’ -यह देखना मुश्किल नहीं है कि महाराष्ट्र में भाजपा इतनी हताश क्यों थी। लेकिन हेराफेरी मैच फिफिंसिंग की तरह है। जो पक्ष धोखा देता है, वह खेल जीत सकता है, लेकिन (यह) संस्थाओं को नुकसान पहुंचायेगा और नतीजों में जनता का विश्वास खत्म कर देगा। सभी चिंतित भारतीयों को सबूत देखना चाहिए। खुद ही फैसला करें। जवाब मांगें, ’ गांधी ने कहा।

अब कई अन्य विपक्षी नेताओं ने भी जवाब मांगे हैं। लोगों को सीधे चुनाव आयोग से जवाब चाहिए, लेकिन दुर्भाग्य से कथित तौर पर लाभार्थी पार्टी भाजपा और उनके नेता चुनाव आयोग की ओर से जवाब दे रहे हैं। फिर चुनाव आयोग की जवाबदेही कहाँ है? भारत को निश्चित रूप से संदेह से परे चुनाव आयोग की जरूरत है, जिसे उसे अब बहाल करना चाहिए।



देशबन्धु: चौथा खंभा बनने से इंकार- 20

‘मेरे निमंत्रण पर सिंधियाजी मायाराम सुरजन फाउंडेशन में व्याख्यान देने 1998 में रायपुर आए। उन्हें देखने-सुनने मेडिकल कॉलेज सभागार में भीड़ उमड़ पड़ी थी। इस कार्यक्रम में अजीत जोगी भी उनके साथ थे। कार्यक्रम के बाद सिंधियाजी हमारे घर भोजन के लिए आए, जहां नगर के अनेक बुद्धिजीवियों से उनका मिलना हुआ। यह दिलचस्प तथ्य है कि एक समय वह भी आया जब अर्जुनसिंह और सिंधिया दोनों नरसिंहराव के खिलाफ एकजुट हुए। अभी वह हमारी चर्चा का विषय नहीं है।’

‘सिंधियाजी से मेरी आखिरी भेंट लोकसभा के उनके कक्ष में हुई। वे उस रोज मुझे बहुत उदास लगे। काँफी पीते-पीते उन्होंने कहा- ललितजी, अब सब तरफ से मन ऊब गया है। लगता है जितना जीवन जीना था जी चुके हैं। मैंने उन्हें टोकते हुए कहा- ऐसा क्यों कहते हैं। आप और हम एक उम्र के हैं। अभी तो हमारे सामने लंबा समय पड़ा है। आपको तो अभी न जाने कितनी जिम्मेदारियां सम्हालना है। यह प्रसंग जून-जुलाई 2001 का है। दो माह बाद ही 30 सितंबर को विमान दुर्घटना में उनकी मृत्यु हो गई। मैं आज भी सोचता हूँ कि क्या उन्हें मृत्यु का पूर्वाभास होने लगा था!।’

(देशबन्धु में 22 अक्टूबर 2020 को प्रकाशित)

https://lalitsurjan.blogspot.com/2020/10/20.html

पावन प्रसंग

रुकें नहीं, बढ़ते रहें साधना के पथ

एक वृद्ध व्यक्ति , बीमार व्यक्ति और एक मृत व्यक्ति को देखकर सिद्धार्थ को लगा कि इस संसार में दु:ख-ही-दु:ख है और तभी उनके मन में वैराग्य की भावना जाग पड़ी और अचानक एक रात वे अपनी पत्नी यशोधरा, पुत्र राहुल सहित समस्त सगे-संबंधियों व राजमहल के सुख-वैभव का त्यागकर जीवन के सत्य की खोज में निकल पड़े। वर्षों तक तप-साधना करते हुए अंततः उन्हें एक पीपल के वृक्ष के नीचे परम ज्ञान की प्राप्ति हुई और वे सिद्धार्थ से तथ्यातत बुद्ध हो गए।

भगवान बुद्ध की यह कहानी सदियों से सुनी और सुनाई जा रही है और यह कोटिशः लोग कौं प्रेरित करती रही है, पर बुद्ध की यह कहानी सुनने और सुनाने में, पढ़ने और पढ़ाने में तो बहुत सरल और आसान प्रतीत होती हैं, पर यह कहानी जीविक के जीवन में उतनी ही सरलता से घटित नहीं होती। किसी के जीवन में जब ऐसी कहानी घटित होती है, तब वह पग-पग पर उस व्यक्ति की परीक्षा लेती है। प्रकृति पग-पग पर उसकी तपस्या की, साधना की, धैर्य की, पात्रता की परीक्षा लेती है। तब जाकर कोई सिद्धार्थ – बुद्ध बन पाता है।

साधक को, सिद्धार्थ को वर्षों तक साधना-दुष्य पर अगणित कठिनाइयों, प्रतिकूलताओं से होकर गुजरना पड़ता है और जो साधक, जो सिद्धार्थ साधना-पथ की चुनौतियों, कठिनाइयों, प्रतिकूलताओं, संघर्षों को धैर्य व संयमपूर्वक सहता हुआ आगे बढ़ता जाता है- अंततः उसे ही विजयश्री प्राप्त होती है। उसे अपने लक्ष्य की प्राप्ति होती है।

सिद्धार्थ को बुद्ध बनने में भी अनगणित कठिनाइयों का सामना करना पड़ा। पर-परिवार, राजमहल के सुख-वैभव को छोड़कर सिद्धार्थ ने सत्य की खोज में स्वयं को समर्पित किया तो स्वाभाविक ही था कि उन्हें अनेकों कष्ट-कठिनाइयों से मुकाबला करना पड़ा हो। राजासी सुविधाओं से निस्वार्थ सिद्धार्थ के लिए अरण्यवास वैसे ही असुविधाजनक रहा था और फिर ऊपर से कठिन तितिक्षा, साधनाएं और कठोर व्रत-उपवास। भोजन की मात्रा घटाते-घटाते एकदम निराहार रहने लगे, वस्त्र इतने कम हो गए कि दिखाएं ही वस्त्र न पड़े। फिर भी लक्ष्य अभी दूर ही रहा। कभी मन में यह विचार भी आता कि मन की शांति ही मृगतृष्णा है। साधना करने से क्या लाभ? पर इन विरोधी विचारों के बीच से गुज़रते हुए भी वे लक्ष्य की ओर अग्रसर होते रहे।

सदी-गर्मी, धूप-बारिश, भूख-प्यास आदि को सहते रहे वे अग्रसर होते रहे, पर कठिनाइयां, विषम परिस्थितियां ऐसी थीं, जो समाप्त होने का नाम ही नहीं ले रही थीं। अस्तु आखिरकार लंबे समय तक कष्ट-कठिनाइयों को सहते हुए, झेलते हुए अब सिद्धार्थ का धैर्य भी जवाब देने लगा था।

जिस धैर्य का संबल पकड़कर वे साधना-समर में उठते थे वह अब जवाब देने लगा और उनका मनोबल, संकल्प डगमगाने लगा और जो सिद्धार्थ साधना-पथ पर अब से पूर्व अग्रसर हुए जा रहे थे, वे विचलित होने लगे और घर वापस लौटने की तैयारी करने लगे। किनारे घरे की ओर लौट रहे थे तो रास्ते में एक ठोड़ जल की झील आई। जवाब देखे छोकर वे उसे देखने लगे। तभी उनकी दृष्टि एक गिलहरी पर पड़ी, जो बार-बार झील में डुबकी लगाती, बाहर आती, रेत पर लोटती पुनः झील में डुबकी लगाने के लिए दौड़ पड़ती। यह देखकर बुद्ध को बड़ा आश्चर्य हुआ। रेंद तक वे उसे देखते रहे, जिस गिलहरी की क्रिया में कोई अंतर नहीं आया तो आखिर वे पूछ ही बैठे- नन्ही गिलहरी, यह तुम क्या कर रही हो? इस झील ने मेरे बच्चों को खा लिया है और अब मैं इसे खाली करके ही रहूंगी। गिलहरी ने उत्तर दिया। तब बुद्ध ने पूछा- यह भला कैसे संभव हो सकता है। मुट्ठी भर रेत ले लेकर तुम कब तक इसे सुखा पाओगी।

गिलहरी ने कहा-यह इस जन्म में संभव नहीं है फिर भी मैं इस झील को सुखाना नहीं छोड़ूंगी और अब मेरे पास बात करने का समय नहीं है। मैं यह काम अधूरा नहीं छोड़ सकती। गिलहरी का जवाब सुनकर बुद्ध का आत्मविश्वास लौट आया। और पुनः वे साधना में लीन हो गए।

–अखण्ड ज्योति

खेल जगत्

रिवलाइयों को तराशने के लिए टेनिस बाल क्रिकेट है अहम: वेंकटेश प्रसाद

नई दिल्ली। पूर्व भारतीय तेज गेंदबाज और लेजेंजजी टी10 लीग के चेयरमैन वेंकटेश प्रसाद ने टेनिस बॉल क्रिकेट की अहम भूमिका पर जोर देते हुए कहा कि यह प्रारूप भविष्य के सितारों को तराशने के लिए बहुत महत्वपूर्ण है। टेनिस बॉल क्रिकेट लीग लेजेंजजी टी10 का शुभारंभ दो जुन को हुआ था। टेनिस बॉल क्रिकेट को लेकर वेंकटेश प्रसाद ने बताया कि कैसे दुनिया के कई शीर्ष खिलाड़ियों ने अपने शुरुआती दिनों में टेनिस बॉल क्रिकेट खेलकर अपनी तकनीक निखारी। उन्होंने कह कि टेनिस बॉल क्रिकेट खिलाड़ियों को तराशने में बड़ी भूमिका निभाता है। दुनिया के कई टॉप खिलाड़ियों ने इसी प्रारूप में कट, पुल जैसे शॉर्ट्स और तेज रिफ्लेक्स जैसी स्किल्स सीखी हैं, बल्कि मैं खुद भी टेनिस बॉल क्रिकेट खेलकर बड़ा हुआ हूँ, और मुझे पता है कि ज़मीन स्तर पर कितना जबरदस्त टैलेंट छुपा हुआ है।

गौतम गंभीर ने नए चेहरों का टेस्ट टीम में किया वेलकम

सिफ्त ने म्यूनिख में लगातार दूसरे साल जीता कांस्य पदक

■ सात बरस बाद वापसी करने वाले करुण नायर के जीवट का कायल

■ नवोदित सुदर्शन और अर्धदीप से टेस्ट में भी कमाल की उम्मीद

■ सत्येन्द्र पाल सिंह

नई दिल्ली, 12 जून (देशबन्धु)। भारत के चीफ कोच गौतम गंभीर ने मेजबान इंग्लैंड के खिलाफ 20 जून से लीड्स में शुरू हो रहे पांच टेस्ट मैचों की सीरीज के पहले टेस्ट से पूर्व पूरी भारतीय टीम के खिलाड़ियों से रूबरू हुए सभी का स्वागत किया। गंभीर ने पूरी टीम के पहले टेस्ट से पहले हरेक का स्वागत किया। गंभीर ने कहा कि वह मौजूदा भारतीय टीम के साथ बतौर चीफ कोच पहले भी काम कर चुके हैं और कुछ के साथ केकेआर के चीफ कोच के रूप में सात बरस काम किया। मैं पूरी भारतीय क्रिकेट टीम का स्वागत करता हूँ। भारतीय टीम अपने इंग्लैंड दौरे का आगाज उसके खिलाफ 20 से 24 तक हेडिंग्ले, लीड्स में पांच टेस्ट मैचों की



इंग्लैंड दौरे पर 'मौके को दोनों' हाथों से भुनाने के लिए उत्साहित' हैं करुण नायर

नई दिल्ली। आठ साल के अंतराल के बाद लाल गेंद की टीम में वापसी कर रहे भारतीय बल्लेबाज करुण नायर 20 जून से इंग्लैंड के खिलाफ शुरू हो रही पांच मैचों की टेस्ट सीरीज में इस मौके का पूरा फायदा उठाने के लिए उत्साहित हैं। नायर शानदार फॉर्म में हैं और उन्होंने कैंटरबरी में पहले अनीपचारिक टेस्ट में इंग्लैंड लायंस के खिलाफ दोहरा शतक जड़ा। हाल ही में समाप्त हुए आईपीएल 2025 सीजन में उन्होंने दिल्ली कैपिटल्स के लिए आठ मैच खेले और एक अर्धशतक सहित 198 रन बनाए। 33 वर्षीय खिलाड़ी ने 2016 में मोहाली में इंग्लैंड के खिलाफ टेस्ट क्रिकेट में पदार्पण किया और चेन्नई में अपने तीसरे टेस्ट में नाबाद 303 रन बनाकर सभी का ध्यान अपनी ओर खींचा। हालांकि, उस ऐतिहासिक पारी के बाद, उन्होंने 2017 में ऑस्ट्रेलिया के खिलाफ केवल तीन घरेलू टेस्ट मैच खेले और फिर लगातार कम स्कोर के कारण टीम से बाहर हो गए।



सीरीज के पहले टेस्ट से करेगी। गंभीर ने बीसीसीआई द्वारा जारी वीडियो में टीम हडल के दौरान कहा, 'मैं वस इतना कहना चाहता हूँ कि इस दौरे को दो तरीकों से देखा जा सकता है। एक तो यह हम अपने अब टेस्ट क्रिकेट को अलविदा कह चुके तीन सबसे अनुभवी खिलाड़ियों रोहित शर्मा, विराट कोहली और आर अश्विन के बिना इस दौरे पर हैं और इन तीनों की कमी एक झटका है भारतीय टीम को इस देश के लिए कुछ खास करने के मौके के रूप में देखना चाहिए। मैं कोहली और शर्मा जैसे अनुभवी खिलाड़ियों की कमी एक झटका है, लेकिन इससे टीम को बेहतर प्रदर्शन करने का एक अनूठा मौका भी मिला। टीम अगर त्याग कर सकती है और अपने कम्पर्ट ज़ोन से बाहर आ सकती है तो यह दौरा खास हो सकता है।



नई दिल्ली, 12 जून (एजेंसियां)। विश्व रिकॉर्ड धारक सिफ्त कौर ने इंटरनेशनल शूटिंग स्पोर्ट्स फेडरेशन (आईएसएसएफ) वर्ल्ड कप (राइफल/पिस्टल), म्यूनिख के तीसरे दिन महिलाओं की 50 मीटर राइफल थ्री पोजीशन (3पी) स्पर्धा में कांस्य पदक जीतकर भारत को प्रतियोगिता का दूसरा पदक दिलाया। पूर्व विश्व नंबर एक सिफ्त ने ओलंपिक शूटिंग रेंज में हुए फाइनल में 453.1 का स्कोर किया। स्विट्जरलैंड की एमिली जेगी ने 464.8 के स्कोर से रजत पदक और नॉर्वे की स्टार जौनेट हेग डुरस्टाड ने 466.9 अंकों के साथ स्वर्ण पदक जीता। भारत के नाम अब तक इस प्रतियोगिता में दो कांस्य पदक हो चुके हैं। सिफ्त का यह लगातार दूसरा 3पी कांस्य म्यूनिख में पिछले साल के कांस्य के बाद आया है। इससे पहले उन्होंने इस वर्ष अप्रैल में ब्यून्स आयर्स में आयोजित वर्ल्ड कप में स्वर्ण पदक जीता था। गुरुवार को म्यूनिख में उन्होंने क्वालिफिकेशन में हमेशा की तरह सशक्त और स्थिर प्रदर्शन करते हुए नीलिंग (197), प्रोन (199)

और स्टैंडिंग (196) में शानदार स्कोर किए और कुल 592 के स्कोर के साथ शीर्ष खिलाड़ियों के बीच दूसरा स्थान हासिल किया। फ्रांस की अगathe गिरार्ड ने समान 592 के स्कोर पर ज्यादा इनर 10 के आधार पर पहला स्थान हासिल किया। वहीं ओलंपिक चैंपियन स्विट्जरलैंड की चियारा लियोन और भारत की आशी चौकसे फाइनल में जगह नहीं बना

■ भारत के नाम अब तक इस प्रतियोगिता में दो कांस्य पदक हो चुके हैं

पाई — आशी ने 589 के स्कोर के साथ नौवां स्थान हासिल किया 3पी स्पर्धा में स्टैंडिंग स्थिति में सशक्त प्रदर्शन के लिए जानी जाने वाली सिफ्त ने प्रोन की दूसरी 15-शॉट सीरीज के बाद चौथा स्थान हासिल किया था, जब वह पेरिस की रजत पदक विजेता सैगन मैडलेना से पीछे थीं। डुरस्टाड और एमिली के बीच स्वर्ण और रजत पदक के लिए मुकाबला शुरुआत से ही स्पष्ट था। इसके बाद स्टैंडिंग की पहली सीरीज में सैगन लड़खड़ा गईं, और सिफ्त ने मौके का पूरा फायदा उठाते हुए तीसरे स्थान पर जगह बना ली, जिसे उन्होंने सटीक और निरंतर स्कोरिंग के साथ 44वीं शॉट तक कायम रखा - जहां उन्होंने कई बार हल्के से लेकर 5-शॉट और हाई 10 स्कोर किए। शुक्रवार, प्रतियोगिता के चौथे दिन, महिलाओं की 10 मीटर एयर पिस्टल और पुरुषों की 25 मीटर रिपैड फायर पिस्टल स्पर्धाओं के फाइनल प्रस्तावित हैं।

कमिंस की घातक गेंदबाजी से दक्षिण अफ्रीका 138 पर ढेर

■ कमिंस ने 181 ओवर में 28 रन देकर छह विकेट लिए और 300 टेस्ट विकेट भी पूरे कर लिए



लंदन, 12 जून (एजेंसियां)। ऑस्ट्रेलिया के कप्तान पैट कमिंस ने घातक गेंदबाजी करते हुए मात्र 28 रन पर छह विकेट लेकर दक्षिण अफ्रीका को पांच दिवसीय 2025 आईसीसी विश्व टेस्ट चैंपियनशिप फाइनल के दूसरे दिन गुरुवार को लंच के बाद 138 रन पर ढेर कर दिया और पहली पारी में 74 रन की बढ़त हासिल कर ली। दक्षिण अफ्रीका लंच तक 49 ओवर में

जसप्रीतसि फाइनल

121/5 रन बनाकर संघर्ष कर रहा था लेकिन लंच के बाद उसने 17 रन जोड़कर शेष पांच विकेट गंवा

दिए। कमिंस ने 181 ओवर में 28 रन देकर छह विकेट लिए और 300 टेस्ट विकेट भी पूरे कर

लंदन। ऑस्ट्रेलिया क्रिकेट टीम के पूर्व कप्तान रिकी पोंटिंग ने ब्यू वेबस्टर की प्रशंसा की है। वेबस्टर ने लॉर्ड्स में दक्षिण अफ्रीका के खिलाफ विश्व टेस्ट चैंपियनशिप फाइनल की पहली पारी में टीम के लिए 72 रनों की शानदार पारी खेली। उनकी पारी की वजह से ऑस्ट्रेलिया दक्षिण अफ्रीका के सामने पहली पारी में 212 रनों तक पहुंच सकी। वेबस्टर ने इस वर्ष की शुरुआत में भारत के खिलाफ सिडनी में बॉर्डर-गावस्कर ट्रॉफी के निर्णायक टेस्ट मैच में डेब्यू किया था। दक्षिण अफ्रीका के सामने इस खिलाड़ी ने 92 गेंदों पर 72 रन बनाए। ऑस्ट्रेलिया के लिए पहली पारी में यह किसी भी बल्लेबाज का सर्वोच्च स्कोर था। खिलाड़ी के इस प्रदर्शन को पूर्व कप्तान पोंटिंग ने सराहा है। ऑस्ट्रेलिया की पहली पारी के बाद, आईसीसी डिजिटल से बात करते हुए पोंटिंग ने कहा कि आप उन रनों को हटा दें, तो स्कोरकार्ड बिल्कुल अलग दिखता है।

लिए। मिचेल स्टार्क को 41 रन पर दो और जोश

हेजलवुड को 27 रन पर एक विकेट मिला। कमिंस ने लंच के बाद पांच में से चार विकेट निकाले जबकि केशव महाराज रन आउट हुए। दक्षिण अफ्रीका के लिए सुबह का सत्र अच्छा रहा था लेकिन दूसरे सत्र में कहानी पूरी तरह बदल गई। 43/4 से आगे खेलते हुए, दक्षिण अफ्रीका ने दूसरे दिन सुबह के सत्र में 78 रन जोड़े, जिसमें कमिंस ने अपने प्रोटीयन समकक्ष टेम्बा बावुमा को आउट किया। लंच के समय 39 रन पर नाबाद डेविड बेडिंगम 45 रन बनाकर कमिंस का शिकार बन गए। बेडिंगम ने 111 गेंदों पर छह चौके लगाए।

पोंटिंग ने रबाडा और यानसन जमकर तारीफ की

लंदन। ऑस्ट्रेलिया के पूर्व कप्तान रिकी पोंटिंग ने आईसीसी विश्व टेस्ट चैंपियनशिप (डब्ल्यूटीसी) फाइनल के पहले दिन ऑस्ट्रेलिया की बल्लेबाजी लाइन-अप को तहस-नहस करने के लिए दक्षिण अफ्रीका के कैगिसो रबाडा और मार्को यानसन की शानदार तेज गेंदबाजी जोड़ी की जमकर तारीफ की। इन दोनों तेज गेंदबाजों ने बुधवार को ऑस्ट्रेलिया के खिलाफ इस टेस्ट में मिलकर आठ विकेट चटकाए, जिसमें रबाडा ने खास तौर पर प्रभावशाली प्रदर्शन किया, उन्होंने टेस्ट मैचों में 17वीं बार पांच विकेट चटकाए और एक बार फिर लंदन के प्रतिष्ठित मैदान पर प्रसिद्ध ऑनर्स बोर्ड पर अपना नाम दर्ज कराया। पोंटिंग रबाडा और यानसन के प्रयासों से प्रभावित हैं।

एलन डोनाल्ड से आगे निकले रबाडा

लंदन। दक्षिण अफ्रीका के तेज गेंदबाज कगिसो रबाडा ने ऑस्ट्रेलिया के खिलाफ विश्व टेस्ट चैंपियनशिप में पांच विकेट लेकर पूर्व क्रिकेटर एलन डोनाल्ड से आगे निकल गए हैं। साउथ अफ्रीका के लिए सबसे ज्यादा विकेट लेने की लिस्ट में शामिल होने पर रबाडा ने कहा कि महान खिलाड़ियों की सूची में शामिल होने पर विशेष गर्व महसूस करते हैं। रबाडा ने लॉर्ड्स में विश्व टेस्ट चैंपियनशिप फाइनल के पहले दिन ऑस्ट्रेलिया के खिलाफ 5 विकेट लिए। उनके इस प्रदर्शन के साथ ही उनके नाम 332 टेस्ट विकेट हो गए हैं, जिससे वे एलन डोनाल्ड को पीछे छोड़कर दक्षिण अफ्रीका के सर्वकालिक विकेटों की सूची में चौथे स्थान पर पहुंच गए हैं। उनसे आगे केवल डेल स्टेन, शॉन पोलक और मखाया नतिनी ही हैं।

निकितेंको ने पाइचादजे को हराया, अभिजीत गुप्ता की बराबरी पर पहुंचे

नई दिल्ली, 12 जून (एजेंसियां)। बेलारूसी ग्रैंडमास्टर मिहेल निकितेंको ने 21वें दिल्ली इंटरनेशनल ओपन ग्रैंडमास्टर्स शतरंज टूर्नामेंट (दिल्ली जीएम ओपन) 2025 के राउंड 8 में जॉर्जियाई जीएम लुका पाइचादजे को हराकर लीडबोर्ड में अभिजीत गुप्ता के साथ संयुक्त बढ़त हासिल कर ली है। कैटेगरी ए में अब केवल दो राउंड बचे हैं, निकितेंको और गुप्ता दोनों ही सात-सात अंकों के साथ प्रतियोगिता में सबसे आगे हैं। 21वां दिल्ली जीएम ओपन एशिया का प्रमुख ओपन शतरंज टूर्नामेंट बना हुआ है, जिसमें 24 ग्रैंडमास्टर्स सहित 20 से अधिक देशों के 2,500 से अधिक खिलाड़ी भाग ले रहे हैं। अखिल भारतीय शतरंज महासंघ के तत्वावधान में आयोजित इस प्रतियोगिता में 1.21 करोड़ रुपये की पुरस्कार राशि है और यह भारत के शतरंज कैलेंडर का आधार बना हुआ है। अब तक एकमात्र लीडर गुप्ता, जो दिल्ली जीएम ओपन के तीन बार के पूर्व चैंपियन हैं - प्रतियोगिता के इतिहास में अब तक का एक बेजोड़ रिकॉर्ड - बुधवार को शीर्ष बोर्ड पर अर्मेनियाई जीएम मैनुअल पेद्रोसियन से भिड़े, जिसका लक्ष्य अपने अंकों में इजाजा करना था। हालांकि, इस कठिन मुकाबले में, जिसमें दोनों ने बहुत हासिल करने के प्रयास में बार-बार मुकाबला किया, ड्रॉ हो गया, जिससे उनके अंकों में आधा अंक जुड़ गया।

24 ग्रैंडमास्टर्स सहित 20 से अधिक देशों के 2,500 से अधिक खिलाड़ी भाग ले रहे हैं

मेहदी हसन को सौंपी गई बांग्लादेश की कमान

ढाका, 12 जून (एजेंसियां)। बांग्लादेश क्रिकेट बोर्ड (बीसीबी) ने अगले 12 महीनों के लिए ऑलराउंडर मेहदी हसन मिराज को पुरुष वनडे इंटरनेशनल (वनडे) टीम का कप्तान नियुक्त किया है। 27 वर्षीय मिराज अगले महीने श्रीलंका में होने वाली तीन मैचों की वनडे सीरीज से टीम की कमान संभालेंगे और नजमुल हसन शांती की जगह लेंगे। बल्ले और गेंद दोनों से बेहतरीन प्रदर्शन करने वाले मिराज ने पहले ही नेटवर्क में अभिप्रेरणों का अनुभव कर लिया है, शांतो की अनुपस्थिति में उन्होंने चार वनडे मैचों में बांग्लादेश की कप्तानी की है। शीर्ष पद पर उनकी औपचारिक पदोन्नति अब



उनकी निरंतरता, परिपक्वता और नेतृत्व क्षमताओं में बोर्ड के विश्वास को दर्शाती है। घोषणा के बाद मिराज ने कहा कि राष्ट्रीय टीम की कप्तानी करना एक सपने के सच होने जैसा है। बोर्ड ने मुझ पर जो भरोसा जताया है, उससे मैं बेहद सम्मानित महसूस कर रहा हूँ। यह मेरे और मेरे परिवार

राष्ट्रीय टीम की कप्तानी करना एक सपने के सच होने जैसा है। बोर्ड ने मुझ पर जो भरोसा जताया है, उससे मैं बेहद सम्मानित महसूस कर रहा हूँ : मेहदी हसन मिराज के लिए गर्व का क्षण है। मुझे इस समूह पर पूरा भरोसा है - हमारे पास निडर क्रिकेट खेलने के लिए कौशल और मानसिकता है। मैं चाहता हूँ कि हम आत्मविश्वास से भरे रहें, प्रतिबद्ध रहें और देश के लिए दिल से खेलते रहें। वर्तमान में आईसीसी रैंकिंग में वनडे ऑलराउंडरों में चौथे स्थान पर काबिज मिराज ने 105 वनडे मैचों में 1617 रन और 110 विकेट हासिल किए हैं। वह

बांग्लादेशी खिलाड़ियों के एक विशिष्ट क्लब में शामिल हो गए हैं-मोहम्मद रफीक, मशरफे मुर्तजा और शाकिब अल हसन जैसे दिग्गजों के साथ - जिन्होंने वनडे में 1000 रन और 100 विकेट का डबल पूरा किया है। बीसीबी क्रिकेट संचालन समिति के अध्यक्ष नेजमुल अबेदीन ने नियुक्ति की प्रशंसा की, निर्णय के पीछे मिराज के कौशल, स्वभाव और टीम पर प्रभाव के संतुलन को मुख्य कारण बताया। अबेदीन ने कहा कि मिराज ने बल्ले और गेंद दोनों से लगातार अच्छा प्रदर्शन किया है और टीम में एक जुझारू भावना और संक्रामक ऊर्जा लेकर आए हैं।

रूसी जिमनास्ट अंतरराष्ट्रीय खेलों में वापसी करेंगे : खेल महासंघ

मॉस्को, 12 जून (एजेंसियां)। रूसी जिमनास्ट और जज तटस्थ प्रतिभागियों के रूप में अंतरराष्ट्रीय प्रतियोगिताओं में वापसी करेंगे। स्थानीय मीडिया ने रूसी जिमनास्टिक महासंघ का हवाला देते हुए यह रिपोर्ट दी है। बुधवार को तास समाचार एजेंसी के जरिये महासंघ के एक बयान के अनुसार, रूसी एथलीट और जज अंतरराष्ट्रीय जिमनास्टिक प्रतियोगिताओं में भागीदारी कर सकेंगे। उन्होने कहा कि रूसी



एथलीटों को अंतरराष्ट्रीय खेलों में पूर्ण रूप से भागीदारी फिर से शुरू करने के लिए प्रयास जारी हैं। गौरतलब है कि मार्च 2022 में, अंतर्राष्ट्रीय जिमनास्टिक महासंघ (एफआईजी) ने रूसी और बेलारूसी जिमनास्टिक को अपने टूर्नामेंटों से निलंबित कर दिया था।

सार संक्षेप

आयुष बदीनी के शतक से कोलाज गुप सेमीफाइनल में

नई दिल्ली। आयुष बदीनी (132) के तृफानी शतक से कोलाज गुप ने एलबी शास्त्री क्रिकेट क्लब को आसानी से हराकर 50वें गोस्वामी गणेश दत्त मेमोरियल क्रिकेट टूर्नामेंट (रजि.) के सेमीफाइनल में प्रवेश कर लिया। सेंट स्टीफंस क्रिकेट ग्राउंड, पर गुरुवार को तीसरे क्वार्टरफाइनल में कोलाज गुप ने वॉस जीतकर पहले गेंदबाजी करने का फैसला किया। एलबी शास्त्री क्लब ने 20 ओवर में 208/3 का चुनौतीपूर्ण स्कोर बनाया। नितीशा राणा ने शनिवार 80 रन (60 गेंदों में) बनाए जिसमें 4 चौके और 6 छक्के शामिल थे। हितेश दलाल ने तृफानी अंदाज में 78 रन (38 गेंदों में) बनाए जिसमें 4 चौके और 8 छक्के शामिल थे। कोलाज गुप की तरफ से अरुण चवराणा ने 2 विकेट 26 रन देकर लिए। लक्ष्य का पीछा करते हुए बदीनी ने चौको-छक्कों की बारिश करते हुए मात्र 46 गेंदों में 132 रन ठेक डाले।

एमपीएल टी-20 का दूसरा सीजन ग्वालियर में शुरू

ग्वालियर। मध्य प्रदेश लीग (एमपीएल) टी20 का दूसरा संस्करण ग्वालियर में 12 जून से 24 जून तक श्रीमंत माधवराव सिंधिया क्रिकेट स्टेडियम में शुरू हो चुका है। कमेंट्री पैनल की घोषणा के साथ ही रोमांच और बढ़ गया है, जो टेलीविजन और डिजिटल प्लेडफॉर्म पर टूर्नामेंट को कवर करेगा। कमेंट्री पैनल का नेतृत्व पद्मश्री सुशील दोशी कर रहे हैं, जो इंदौर के प्रतिष्ठित हिंदी कमेंटेटर हैं, जिनकी आवाज दशकों से भारतीय क्रिकेट का पर्याय रही है। उनके साथ भारत के पूर्व अंतरराष्ट्रीय खिलाड़ी और मध्य प्रदेश क्रिकेट जगत में एक सम्मानित व्यक्ति अमय खुरासिया भी शामिल हैं। पैनल में भारतीय महिला टीम की पूर्व ऑलराउंडर और खेल में एक नियमित आवाज टीमा मल्होत्रा भी शामिल हैं। सुहास वेधम अपनी मजाकिया और आकर्षक शैली के साथ-साथ सभी प्रारूपों में ज्ञानवर्धक कमेंट्री के लिए खेल प्रसारण में एक प्रमुख नाम हैं, जो पैनल में गहराई जोड़ते हैं।

रोमानिया ने विश्व कप क्वालीफायर में साइप्रस को 2-0 से हराया

बुखारेस्ट। रोमानिया ने 2026 फीफा विश्व कप क्वालीफायर के गुप एच में बुखारेस्ट के नेशनल एरिना में साइप्रस पर 2-0 से जीत हासिल की। पहले हाफ में प्लोरीन तानसे और डेनिस मैन के गोल ने रोमानिया की जीत को आसान बना दिया। वह गुप में शीर्ष स्थान के लिए दावेदारी में बना हुआ है। तानसे ने 43वें मिनट में मैन द्वारा शुरु किए गए तेज जवाबी हमले के बाद स्कोरिंग खेली। हाफटाइम से ठीक पहले, मैन ने डेनिस झेरास के साथ एक शांत फिनिश के साथ बढ़त को दोगुना कर दिया। रोमानिया ने शुरुआती मौके बनाए, जिसमें मिहाई पोपेस्कु द्वारा एक नजदीकी प्रयास और मैन द्वारा एक लंबी दूरी का शॉट शामिल था, दोनों को साइप्रस के गोलकीपर जोएल मॉल ने बचा लिया। कुछ रक्षात्मक चूर्णों के बावजूद, रोमानिया ने क्लीन शीट बनाए रखी, गोलकीपर स्टीफन मोल्दोवन ने साइप्रस को रोकने के लिए महत्वपूर्ण बचाव किए।

ताप्ती तीरे

सार-समाचार

आदिवासी समाज के गौरव को पहनाई माला, धरती आबा को किया गया नमन



बैतूल, देशबन्धु। ब्रिटिश हुकूमत की क्रूरता के खिलाफ संघर्ष करने वाले महान स्वतंत्रता सेनानी धरती आबा बिरसा मुंडा की पुण्यतिथि के अवसर पर बुधवार को आमला में उन्हें श्रद्धा सुमन अर्पित किए गए। इस अवसर पर युवा कांग्रेस के जिला अध्यक्ष विजय पारधी ने बिरसा मुंडा की प्रतिमा पर माल्यार्पण कर नमन किया। कार्यक्रम के दौरान विजय पारधी ने कहा कि बिरसा मुंडा स्वतंत्रता सेनानी होने के साथ वह आदिवासी समाज के गौरव और अस्मिता के प्रतीक हैं। उन्होंने अपने अल्प जीवन में ब्रिटिश सत्ता की नींव हिला दी थी। आज का युवा वर्ग उनसे प्रेरणा लेकर समाज और देशहित में कार्य करे, यही सच्ची श्रद्धांजलि होगी। इस अवसर पर बड़ी संख्या में कांग्रेस कार्यकर्ता, युवा नेता एवं आम नागरिक उपस्थित रहे। सभी ने मिलकर धरती आबा के आदर्शों को अपनाने और उनके दिखाए मार्ग पर चलने का संकल्प लिया।

नगर परिषद अध्यक्ष ने सांसद निधि के पानी के टैंकों का किया पूजन



चिचोली, देशबन्धु। केंद्रीय राज्यमंत्री जनजाति कार्य मंत्री एवं बैतूल सांसद दुर्गा दास उईके जी को सांसद निधि से चिचोली नगर परिषद को दो पानी के टैंकर प्राप्त हुए। गुरुवार को नगर परिषद अध्यक्ष श्रीमती वर्षा रितेश मालवीय उपाध्यक्ष श्रीमती वर्षा संजय आंवलेकर ने भाजपा नेताओं की उपस्थिति में सांसद निधि से प्राप्त पानी के टैंकों का विधिवत पूजन कर नगर परिषद की नल जल शाखा को जलाआपूर्ति हेतु सौंपे। इस अवसर पर पूर्व जिला अध्यक्ष अनिल सिंह कुशवाहा पूर्व नगर परिषद अध्यक्ष संतोष मालवीय पार्षद स्वरूप मोटू यादव, भाजपा नेता संजय आवलेकर, पार्षद जयप्रकाश,उर्फ पप्पू राठौर सहित सीएमओ सैयद आरिफ हुसैन भी मौजूद रहे।

पिता के निधन के 4 महीने बाद भी नहीं मिली सहायता, भटक रहा युवा

बैतूल, देशबन्धु। तहसील शाहपुर के ग्राम कछार जोडियामऊ निवासी रमेश पिता जगलु लोखंडे ने कलेक्टर को आवेदन देकर अपने पिता की मृत्यु के बाद मिलने वाली सहायता राशि दिलवाने की मांग की है। रमेश ने अपने शिकायती आवेदन में बताया कि उनके पिता जगलु लोखंडे की अचानक मृत्यु 8 फरवरी 2025 को हो गई थी। लेकिन अब तक शासन से मिलने वाली 5000 रुपये की सहायता राशि नहीं मिली है। रमेश ने कहा कि उनके परिवार की आर्थिक स्थिति कमजोर है और इस सहायता राशि से कुछ राहत मिल सकती है। उन्होंने जिला प्रशासन से आग्रह किया है कि उनके पिता की मृत्यु के बाद मिलने वाली निश्चित सहायता राशि उन्हें जल्द से जल्द दिलवाई जाए, ताकि वे परिवार की आवश्यक जरूरतों को पूरा कर सकें। रमेश का कहना है कि उन्होंने सभी आवश्यक दस्तावेज भी जमा कर दिए हैं, इसके बावजूद उन्हें अब तक कोई आर्थिक सहायता नहीं मिली है।



चिंतनीय : अब भी अनसुनी है पुरुषों की आवाज ?

महिलाओं की सुरक्षा के कानून अब हथियार के रूप में हो रहे इस्तेमाल

भारतीय समाज में वर्षों से महिलाओं की सुरक्षा और सशक्तिकरण को लेकर कई कानून बनाए गए हैं। यह जरूरी भी था, क्योंकि लंबे समय तक महिलाएं शोषण और अन्याय का शिकार रही हैं। लेकिन जैसे-जैसे समय बदला, इन कानूनों का इस्तेमाल कुछ मामलों में हथियार की तरह होने लगा। आज की सच्चाई यह है कि कई पुरुष ऐसे कानूनों के दुरुपयोग का शिकार हो रहे हैं, जहां उनके पास अपनी बेगुनाही साबित करने से पहले ही समाज उन्हें दोषी मान लेता है। हाल ही में इंदौर का चर्चित सोमन-राजा केस सुर्खियों में रहा। शादी के कुछ ही समय बाद राजा की संदिग्ध परिस्थितियों में मौत हो जाती है और आरोप उसकी पत्नी और उसके प्रेमी पर लगते हैं। यह हत्या एक भावनात्मक धोखे की त्रासदी है। सवाल यह है कि क्या समाज ने कभी इस घटना को इस गंभीरता से देखा, जैसी वह किसी महिला पीड़िता के मामले में देखता? यह कोई अकेला मामला नहीं है। हर साल हजारों पुरुष धरलू, हिंसा अधिनियम, दुराचार जैसे कानूनों के तहत झूठे मामलों में फंसाए जाते हैं। राष्ट्रीय अपराध रिकॉर्ड ब्यूरो (एनसीआरबी) के आंकड़े कहते हैं कि दहेज प्रकरण में दर्ज 80 प्रतिशत से अधिक



मामलों में आरोपी दोषी साबित नहीं हुए। बावजूद इसके, आरोप लाते ही बिना जांच गिरफ्तारियां, थानों और कोर्ट-कचहरियों के चक्कर, और सबसे बड़ी सजा समाज की बेरुखी। ऐसे मामलों में पुरुष कानूनी उलझनों से जूझते हुए मानसिक रूप से टूट जाते हैं। अवसाद, आत्महत्या के विचार, सामाजिक बहिष्कार और परिवार के लोगों की बेइज्जती ये सब कुछ झेलना पड़ता है। **देश में आज भी पुरुषों की समस्याओं को लेकर एक राष्ट्रीय मंच नहीं है।** अब समय आ गया है जब इस एकतरफा सोच और कानून व्यवस्था पर पुनर्विचार किया जाए। यदि किसी महिला के झूठे आरोपों से कोई निर्दोष पुरुष अपनी नौकरी, सम्मान और जीवन तक खो देता है, तो उस महिला पर भी सख्त कानूनी कार्यवाही होनी चाहिए। साथ ही यह भी जरूरी है कि सभी कानून लिंग-निरपेक्ष हों, ताकि न्याय केवल एक पक्षीय न रहे। एक राष्ट्रीय पुरुष आयोग का गठन किया जाना चाहिए, जो ऐसे मामलों की सुनवाई करे। पुरुषों के लिए परामर्श केंद्र, हेल्पलाइन और पुनर्वास योजनाएं चलाई जानी चाहिए। साथ ही, मीडिया को भी अपनी भूमिका निष्पक्ष ढंग से निभानी होगी, ताकि सच को दबाया न जा सके।

- डॉ. संदीप गोहे, मनोवैज्ञानिक एवं पुरुष अधिकार कार्यकर्ता (एमआरए)

प्रभातपट्टन की ग्राम पंचायत गेहूंबारसा में प्रकृति ने मचाया तांडव, कहीं अनाज गीला तो कहीं सामान

आंधी से टीन उड़े, खपरे के छप्पर टूटे, कई घरों में नुकसान, महिला घायल

बैतूल, देशबन्धु। विकासखंड प्रभात पट्टन की ग्राम पंचायत गेहूं बारसा में विगत शाम तेज हवा और आंधी-बारिश ने जमकर कहर बरपाया। इस तूफान में कई ग्रामीणों के घरों की टीन उड़ गई और खपरे टूट गए। कुछ घरों में बारिश का पानी घुस गया, जिससे घर का अनाज और जरूरी सामान पूरी तरह गीला हो गया। इस घटना में रामकिशोर अनघोरे की पत्नी सुनीति अनघोरे के सिर में गंभीर चोट आई, जिन्हें टांके लगाने पड़े। ग्रामीणों की इस परेशानी की जानकारी मिलते ही जिला पंचायत सदस्य उर्मिला गव्हाडे पीडित परिवारों के बीच पहुंचीं और हर एक घर जाकर नुकसान का जायजा लिया। उन्होंने तुरंत एसडीएम मुलताई अनिता पटेल से मोबाइल पर चर्चा कर स्थिति से अवगत कराया और सभी पीड़ितों के नुकसान के आंकलन के लिए मौके पर तहसीलदार को भेजने की मांग की। एसडीएम ने शीघ्र ही तहसीलदार भेजकर सर्वे करवाने का आश्वासन दिया है।

उर्मिला गव्हाडे ने कहा कि जिन परिवारों को नुकसान हुआ है, उन्हें सरकार की तरफ से उचित सहायता राशि दिलवाई जाएगी। इस दौरान उन्होंने रामकिशोर अनघोरे, संजय कावनपुरे, बंदरू सूर्यवंशी, पिंटू पडोले, सुरेश पाटिल, बाला सूर्यवंशी, मधु मालेवार, रमेश साहू, रामलाल



सोनारे, संतोष डोगरपुरे, राजा कावनपुरे, कलावती इवने, गनेशी साहू, बंसी कुमरे, नंदों उइके सहित

घरों की मरम्मत कर सकें और सामान्य जीवन शुरू कर सकें।

मोदी सरकार के 11 साल: पत्रकारवार्ता में भाजपा प्रदेश उपाध्यक्ष ने कहा-

आज का भारत न रुकने वाला, न ही शुक्ने वाला



बैतूल, देशबन्धु। भारत के राजनैतिक इतिहास में मोदी सरकार का कार्यकाल स्वर्णम अक्षरों में लिखा जाएगा बीते 11 वर्षों में भारत के प्रधानमंत्री नरेन्द्र मोदी ने भारत के 140 करोड़ लोगों में उम्मीद की किरण जगाई है। उनका कार्यकाल भारत के भविष्य के लिए एक मजबूत नींव रखने वाला कार्यकाल के रूप में याद किया जाएगा। यह विचार भाजपा के प्रदेश उपाध्यक्ष एवं भीपाल सांसद आलोक शर्मा ने मोदी सरकार के 11 साल पूर्ण होने के अवसर पर जिला भाजपा कार्यालय विजय भवन में आयोजित पत्रकारवार्ता में व्यक्त किए। इस अवसर पर जिलाध्यक्ष सुधाकर पंवार, बैतूल विधायक हेमंत खंडेलवाल, आमला विधायक डा.योगेश पंडाड़े, जिला महामंत्री कमलेश सिंह, मीडिया प्रभारी सूर्यदीप त्रिवेदी उपस्थित थे।

आलोक शर्मा ने कहा कि अब तो देश की जनता भी कह रही है कि मोदी है तो मुमकिन है। क्योंकि मोदी सरकार ने राजनीति की नई परिभाषा गढ़ी है। मोदी सरकार राजनीति में पालिटिक्स आफ परफार्मेंस लेकर आई है। आज नरेन्द्र मोदी के नेतृत्व में देश सशक्त निर्णय लेने में सक्षम हो रहा है। आतंकवादी हमले के जवाब में युद्ध जैसी कार्यवाही होती है। यही वजह है कि ऑपरेशन सिंदूर का डंका पूरी दुनिया में बज रहा है। ऑपरेशन सिंदूर सिर्फ एक सैन्य कार्यवाही नहीं बल्कि हमारे संकल्प

► देश के इतिहास में मोदी सरकार का कार्यकाल स्वर्ण अक्षरों में लिखा जाएगा : आलोक शर्मा

साहस और बदलते भारत की तस्वीर है। प्रधानमंत्री आवास के तहत गरीबों के लिए 4 करोड़ पक्के मकान बने हैं। 15 करोड़ घरों में पीने का पानी पहुंचा है। 12 करोड़ घरों में शौचालयो का निर्माण हुआ है जिससे माताओं बहनों का गरिमापूर्ण जीवन मिला है।

वृद्धाश्रम में आज सामाजिक जनकल्याण समिति करेगी भोजन वितरण

बैतूल, देशबन्धु। सामाजिक जनकल्याण समिति द्वारा शुक्रवार 13 जून को वृद्धजनों के लिए सेवा कार्य का आयोजन किया जा रहा है। यह कार्यक्रम सुबह 10 बजे उद्घटन स्थित वृद्धजन सेवा केन्द्र मातोश्री सेवाधाम में संपन्न होगा। समिति अध्यक्ष सूरजलाल मंडलेकर ने बताया कि यह आयोजन समिति की सामाजिक सेवा भावना का प्रतीक है।

बाल श्रम में लगे हुए बच्चों को जिला प्रशासन एवं प्रदीपन ने दी राहत

बाल श्रम ने छीन लिया था बचपन, शुक्र है अब हम आजाद हैं

► पिछले वर्ष अभियान चलाकर 26 बच्चों को रेस्क्यू किया था

बैतूल, देशबन्धु। जिले में बाल श्रम किस कदर कैसर से भी घातक अवस्था में है इसका जीवंत प्रमाण प्रदीपन संस्था की डायरेक्टर रेखा गुजरे का यह कथन है कि पिछले एक वर्ष में अभियान चलाकर 26 बच्चों को रेस्क्यू किया गया है। अनेक होटलों, बाबों, मोटर गैराज, ईटभट्टों और दुकानों पर छापा मारा गया। दुकानदारों को चेतावनी दी गई कि यदि वे 18 वर्ष से कम उम्र के बच्चों से मजदूरी कराते पाए गए तो बालश्रम प्रतिषेध अधिनियम के तहत उनके विरुद्ध सख्त कानूनी कार्रवाई की जाएगी। इसमें उन्हें प्रशासन का बराबर सहयोग मिला किन्तु एक सवाल मुंह उठा रहा है कि जब खुलेआम बाल श्रम हो रहा है तो जिम्मेदार आखिर किसकी राह देखते हैं कार्रवाई करने में? क्या इसके लिए किसी दिन विशेष की जरूरत होनी चाहिए? विश्व बालश्रम निषेध दिवस के अवसर पर जिले में बाल अधिकारों



की सुरक्षा और संरक्षण को लेकर सक्रिय नागरिक संगठन प्रदीपन ने श्रम विभाग, पुलिस विभाग और टास्क फोर्स के साथ मिलकर बड़ी कार्रवाई को अंजाम दिया।

जिले के विभिन्न हिस्सों में छापेमारी कर 100 बालश्रमिक बच्चों को बाल मजदूरी से मुक्त कराया गया। प्रदीपन संस्था देश के सबसे बड़े नागरिक समाज नेटवर्क जस्ट राइट फॉर चिल्ड्रन (जेआरसी) की सहयोगी है। यह नेटवर्क देश के 418 जिलों में सक्रिय है और बाल मजदूरी, बाल

विवाह, बाल शोषण व तस्करी के खिलाफ जमीन पर काम कर रहा है। जेआरसी के सहयोग से पिछले दो वर्षों में 85 हजार से अधिक बच्चों को बाल मजदूरी से मुक्त कराया गया है और 54 हजार से ज्यादा मामलों में कानूनी कार्रवाई की गई है। इस अभियान की सफलता में प्रदीपन के कोऑर्डिनेटर सुनील कुमार, सोशल वर्कर पुनम अतुलकर, चारुलता वर्मा, अलका नागले, ज्योति बागवे, विशाल आर्य, रवि चवारे और राकेश मन्नासे का अहम योगदान रहा।

घायल बंदर के उपचार पर बोले एसडीओ : वन्य प्राणी नहीं, पूछना पड़ेगा



भैसदेही, देशबन्धु। सावलमेंढा रेंज के खेड़ी-परतवाड़ा मुख्य मार्ग पर ग्राम चिचढाना के पास बाइक के सामने जंगली बंदर आने पर बाइक सवार दो युवक एवं उपचार के लिए पास ही ग्राम धाबा पहुंचे जबकि बंदर सड़क किनारे ही घंटों तड़पता पड़ा रहा। मामले में भैसदेही एसडीओ देवानंद पांडे का कहना है कि बंदर वन्य प्राणियों में नहीं आते हैं फिर भी उपचार हेतु उच्चाधिकारियों से चर्चा की जाएगी। इसकी जानकारी जैसे धाबा में हिन्दू संगठन कार्यकर्ताओं को लगी, उन्होंने तुरंत ही मौके पर पहुंचकर इसकी सूचना वन विभाग दी। फिर अपने निजी

वाहन से उपचार हेतु बंदर को पशु चिकित्सालय सावलमेंढा लेकर पहुंचे जहां प्रारंभिक उपचार किया गया। पशु चिकित्सालय सावलमेंढा में पदस्थ सर्जन आरती सलामे ने बताया कि बंदर के पिछले पैरों पर से बाइक का पहिया जाने से पिछले दोनों पैर कि हड्डियां टूट चुकी है, जिसका आपरेशन जबलपुर में ही हो पायेगा इस संबंध में वन विभाग के कर्मचारियों को बता दिया गया है। इस दौरान वनरक्षक सुनील वासुदे,रामू धूर्वें सहित कोमल वाघमारे, आशुतोष त्रिवेदी,आकाश जैन,हेमन्त सोनी ,वीरेन्द्र आहाके , संदीप धाडसे, संजय देशमुख,सुनील मौजूद रहे।

युवाओं को मिला प्रेरणादायक करियर मार्गदर्शन, अनुशासन पर रहा फोकस

कमांडो ग्रुप ने किया जिला स्तरीय अग्निवीर सैनिक सम्मान समारोह का भव्य आयोजन

बैतूल, देशबन्धु। कमांडो ग्रुप बैतूल द्वारा जिला स्तरीय अग्निवीर सैनिक सम्मान समारोह का भव्य आयोजन ऑडिटोरियम में किया गया। यह कार्यक्रम विशेष रूप से उन अग्निवीर सैनिकों के सम्मान में आयोजित किया गया था जो पिछले वर्ष चयनित होकर अपनी ट्रेनिंग पूरी कर देश सेवा के लिए तैयार होकर लौटे हैं। इस अवसर पर युवा समाजसेवी जामवंत सिंह कुमरे सहित लगभग 300 युवा समारोह में सम्मिलित हुए, जिन्हें राष्ट्रसेवा की प्रेरणा के साथ- साथ अपने करियर के लिए उचित मार्गदर्शन भी प्राप्त हुआ। फिजिकल ट्रेनर पवन कुमार अहाके ने बताया कि कार्यक्रम की शुरुआत शाम 5 बजे ऑडिटोरियम से एक स्वागत रैली के माध्यम से होनी थी, लेकिन बारिश के कारण रैली को एक घंटे के लिए स्थगित करना पड़ा। देशभक्ति के नारों के साथ



अग्निवीर सैनिकों का भव्य स्वागत किया। मुख्य अतिथि के रूप में उपस्थित रहे आर्मी एक्स-मैन अंतुलाल मसंकोले ने युवाओं को भारतीय सेना की गरिमा और अनुशासन के महत्व पर प्रेरणादायक बातें बताईं। इस अवसर

पर कार्यक्रम संयोजक पवन कुमार अहाके ने कहा कि अग्निवीर सैनिक चाहे ठंड हो या बारिश, हर परिस्थिति में देश की रक्षा में तैनात रहते हैं। कार्यक्रम के अंत में पवन कुमार अहाके ने आभार किया।

सुभाष वाई में पार्षद ने महिलाओं के साथ उठाई झाड़ू, पीपल चौराहे की गंदगी को किया साफ

बैतूल, देशबन्धु। सुभाष वाई क्रमांक 1 में स्वच्छता को लेकर एक सकारात्मक पहल की शुरुआत हुई है। वाई की पार्षद किरण खातरकर ने विधायक हेमंत खंडेलवाल की प्रेरणा से स्वच्छता



अभियान की कमान संभालते हुए वार्डवासियों के साथ मिलकर सफाई अभियान चलाया। वाई के पीपल चौराहे पर फैली गंदगी को देखते हुए पार्षद के नेतृत्व में वाई की महिलाओं ने खुद झाड़ू उठाकर सफाई की और पूरे क्षेत्र में स्वच्छता का संदेश दिया। इस स्वच्छता अभियान में बड़ी संख्या में महिलाएं और वार्डवासी शामिल हुए। अभियान के दौरान पार्षद किरण खातरकर ने बताया कि विधायक

हेमंत खंडेलवाल की प्रेरणा से वाई में साप्ताहिक स्वच्छता अभियान की शुरुआत की गई है, जो निरंतर जारी रहेगा। स्वच्छता अभियान में वाई की प्रमुख महिलाएं निशा मेहरा, कविता बरसाकर, मुन्नी यादव, जमना महाजन, चंदा मोहवे, उर्मिला मवासे, लता परिहार, रेवती बिनझाड़े, जमना चतुरकर शामिल रही। इनके साथ ही विनोद यादव, देवीनाथ लोखंडे, लक्ष्मीनाथराय खातरकर, विशाल भीरासे, सफाई कर्मी गोविंद सांडे, पंकी जावलकर, किशोर् उईके, पवन वाड्डिवा, गुड्डी यादव समेत बड़ी संख्या में वार्डवासी मौजूद रहे।

सोलर कैपिटल बनेगा मध्यप्रदेश

ऊर्जादाता बनेंगे मध्यप्रदेश के किसान

भोपाल, देशबन्धु। मुख्यमंत्री डॉ. मोहन यादव ने कहा है कि सूर्य मित्र कृषि फीडर योजना से प्रदेश के किसानों और छोटे निवेशकों को लाभ होगा और प्रदेश के किसान अब ऊर्जादाता बनेंगे। उन्होंने कहा कि ऊर्जा समिट में एक ही मंच पर निवेशक, किसान, विशेषज्ञ और नीति-निर्माताओं ने उपस्थित होकर समृद्धि के नए द्वार पर दस्तक दी है। प्रदेश में अब तक 80 मेगावाट क्षमता की परियोजनाएँ स्थापित की जा चुकी हैं, जिससे 16 हजार से अधिक कृषि पम्पों को सौर ऊर्जा से उर्जीकृत किया जा चुका है। डॉ. यादव ने कहा कि मध्यप्रदेश अब देश की सोलर कैपिटल ऊर्जाधानी बनने के मार्ग पर अग्रसर हैं। प्रदेश के रीवा, नीमच और ऑकोश्वर सौर ऊर्जा का सशक्त हस्ताक्षर बन रहे हैं।

डॉ. यादव ने कहा कि 'सूर्य मित्र कृषि फीडर योजना' से छोटे निवेशकों के साथ किसानों को भी लाभ मिलेगा। इस योजना से स्थानीय स्तर पर उद्यमियों को निवेश एवं रोजगार के अवसर मिलेंगे। निवेशकों के साथ सरकार 25 साल तक



उपलब्ध कराई जा सकेगी। किसानों को रात में बिजली का इंतजार नहीं करना पड़ेगा और दिन में 8 घंटे लगातार बिजली मिलेगी।

डॉ. यादव ने बताया कि सूर्य मित्र कृषि फीडर योजना, प्रधानमंत्री कुसुम-सी योजना का विस्तार है। इस योजना में हर गांव के पास जो कृषि फीडर (जहाँ से किसानों को बिजली मिलती है) है, उसको सौर ऊर्जा से चलाने की तैयारी हो रही है। किसानों को आवश्यक बिजली की आपूर्ति सौर ऊर्जा से हो इससे लिए सम्पूर्ण फीडर और विद्युत सब-स्टेशन

का सोलराइजेशन किया जाएगा। अलग से 8 हजार कृषि फीडर्स लगाए हैं, जिनसे 35 लाख ऊन्होंने बताया कि 'सूर्य मित्र कृषि फीडर योजना' से किसानों को भी अत्यधिक फायदा होगा। योजना से किसानों को दिन में भी सस्ती बिजली उपलब्ध कराई जा सकेगी। किसानों को रात में बिजली का इंतजार नहीं करना पड़ेगा और दिन में 8 घंटे लगातार बिजली मिलेगी।

डॉ. यादव ने बताया कि सूर्य मित्र कृषि फीडर योजना, प्रधानमंत्री कुसुम-सी योजना का विस्तार है। इस योजना में हर गांव के पास जो कृषि फीडर (जहाँ से किसानों को बिजली मिलती है) है, उसको सौर ऊर्जा से चलाने की तैयारी हो रही है। किसानों को आवश्यक बिजली की आपूर्ति सौर ऊर्जा से हो इससे लिए सम्पूर्ण फीडर और विद्युत सब-स्टेशन

खुदरा महंगाई दर मई में 6 वर्षों के निचले स्तर पर रही

- मई में कम होकर 2.82 प्रतिशत हुई**
- पिछले साल मई में 4.8 प्रतिशत थी**

नई दिल्ली, एजेंसी। भारत की खुदरा महंगाई दर मई में कम होकर 2.82 प्रतिशत हो गई है, जो कि पिछले साल मई में 4.8 प्रतिशत थी। सरकार की ओर से गुरुवार को जारी किए गए डेटा में यह जानकारी दी गई थी। खुदरा महंगाई दर का यह फरवरी 2019 के बाद सबसे निचला स्तर है। इस साल अप्रैल में खुदरा महंगाई दर 3.16 प्रतिशत थी। सांख्यिकी और कार्यक्रम कार्यान्वयन मंत्रालय की ओर से जारी किए गए डेटा में बताया गया कि खाद्य महंगाई दर मई में कम होकर 0.99 प्रतिशत हो गई है, जो कि अक्टूबर 2021 के बाद सबसे निचला स्तर है। खाद्य महंगाई दर बीते सात महीने से लगातार कम हो रही है।

कृषि उत्पादन का बढ़ना वजह

इसकी वजह कृषि उत्पादन का बढ़ना है। आधिकारिक बयान के अनुसार, मई के दौरान खुदरा महंगाई में बड़ी गिरावट मुख्य रूप से दालों, सब्जियों, फलों, अनाजों, घरेलू वस्तुओं

टैगोर के पैतृक घर पर हमले की भारत ने की निंदा

हमला बंगला सांस्कृतिक धरोहर को मिटाने की कोशिश

नई दिल्ली, एजेंसी। भारत ने बंगलादेश में गुरुदेव रवीन्द्रनाथ टैगोर के पैतृक घर पर इस्लामिक कट्टरपंथियों द्वारा हमला कर उसे ध्वस्त करने की घटना को बंगला संस्कृति एवं विरासत को मिटाने की कोशिश करार दिया है और मोहम्मद यूनुस की अंतर्तिम सरकार से अपराधियों पर सख्त कार्रवाई करने का आग्रह किया है।

विदेश मंत्रालय के प्रवक्ता रणधीर जायसवाल ने आज यहां नियमित ब्रीफिंग में बंगलादेश की घटनाओं के बारे में पूछे जाने पर कहा, हम 8 जून को गुरुदेव रवींद्रनाथ टैगोर के पैतृक घर पर भीड़ द्वारा किए गए घृणित हमले और तोड़फोड़ की कड़ी निंदा करते

हैं। ऐतिहासिक रूप से रवींद्र कचहरी बाड़ी कहलाने वाला यह घर बंगलादेश के सिराजगंज जिले में स्थित है। यह हिंसक कृत्य नोबेल पुरस्कार विजेता की स्मृति और बंगलादेश में उनके द्वारा अपनाए गए समावेशी दर्शन और शिक्षाओं का अपमान है। प्रवक्ता ने कहा, यह हमला चरमपंथियों द्वारा सहिष्णुता के प्रतीकों को मिटाने तथा बंगलादेश की समन्वयकारी संस्कृति और सांस्कृतिक विरासत को नष्ट करने के लिए किए जा रहे व्यवस्थित प्रयासों के व्यापक पैटर्न में आता है। हम अंतर्तिम सरकार से चरमपंथियों पर लगाम लगाने तथा अपराधियों के खिलाफ सख्त कार्रवाई करने का आग्रह करते हैं, ताकि ऐसी घटनाओं की पुनरावृत्ति को रोका जा सके, जो दुखद रूप से एक दोहराव वाली विशेषता बन गई है।

बंगाल के महेशतला में निषेधाज्ञा लागू , 40 गिरफ्तार

कोलकाता, एजेंसी। पश्चिम बंगाल में दक्षिण 24 परगना जिले के महेशतला में बुधवार को दो समूहों के बीच हिंसक झड़प के बाद एक मंदिर में तोड़फोड़ से तनाव की स्थिति निर्मित हो गयी और और स्थानीय प्रशासन ने गुरुवार को इलाके में भारतीय नागरिक सुरक्षा संहिता (पूर्व में धारा 144) की धारा 163 लागू कर दी। आधिकारिक सूत्रों के मुताबिक पुलिस ने करीब 40 सदस्यों को हिरासत में लिया है। पुलिस ने लोगों को हिंसा में शामिल न होने की चेतावनी दी है। सशस्त्र बलों ने कानून लागू करने वालों पर हमला करने वाले सदस्यों की तलाश में नए सिरे से तलाशी अभियान शुरू किया है, जिसमें कई सुरक्षाकर्मी घायल हो गए थे। उन्होंने बताया कि पुलिस ने सात प्राथमिकी दर्ज की हैं और उपद्रवियों को गिरफ्तार किया है। हिंसा प्रभावित इलाके के निवासी आज घरों के अंदर ही रहे। इलाके में दुकानें और बाजार बंद रहे। महेशतला में कल शिव मंदिर के सामने दुकानों के निर्माण को लेकर विवाद के बाद हिंसा भड़क उठी। स्थानीय निवासियों ने इस कदम का विरोध किया और इसके बजाय एक छोटा तुलसी मंदिर बनाया, जिसके कारण कथित तौर पर हिंसक प्रतिक्रिया हुई। हिंसा को रोकने के लिए पुलिस ने आसू गैस के गोले दगे और कोलकाता से अतिरिक्त बल बुलाया। पथराव के दौरान एक महिला कॉन्स्टेबल सहित कई पुलिसकर्मी घायल हो गए। अब रैपिड एक्शन फोर्स (आरएफ) को तैनात किया गया है। इस बीच विपक्ष के नेता श्वेदु अधिकारी ने केंद्रीय सशस्त्र बलों की तेनाती और राष्ट्रीय जांच एजेंसी द्वारा जांच की मांग को लेकर कलकत्ता उच्च न्यायालय में याचिका दायर की। उन्होंने पुलिस महानिदेशक और संबंधित जिले के पुलिस अधीक्षक से स्थानीय विधायक के साथ महेशतला जाने की अनुमति भी मांगी।

बिजली खरीदने का समझौता करे गी। उन्होंने बताया कि ‘सूर्य मित्र कृषि फीडर योजना’ से किसानों को भी अत्यधिक फायदा होगा। योजना से किसानों को दिन में भी सस्ती बिजली उपलब्ध कराई जा सकेगी। किसानों को रात में बिजली का इंतजार नहीं करना पड़ेगा और दिन में 8 घंटे लगातार बिजली मिलेगी।

डॉ. यादव ने बताया कि सूर्य मित्र कृषि फीडर योजना, प्रधानमंत्री कुसुम-सी योजना का विस्तार है। इस योजना में हर गांव के पास जो कृषि फीडर (जहाँ से किसानों को बिजली मिलती है) है, उसको सौर ऊर्जा से चलाने की तैयारी हो रही है। किसानों को आवश्यक बिजली की आपूर्ति सौर ऊर्जा से हो इससे लिए सम्पूर्ण फीडर और विद्युत सब-स्टेशन

डैयरी विकास योजना के क्रियान्वरण के लिए मुख्यमंत्री की अध्यक्षता में राज्य स्तरीय समिति गठित

भोपाल, देशबन्धु। राज्य शासन द्वारा एमपी स्टेट कोऑपरेटिव डेयरी फेडरेशन और राष्ट्रीय डेयरी विकास बोर्ड के बीच में सहकार्यता अनुबंध के उद्देश्यों की पूर्ति और डेयरी विकास योजना के क्रियान्वयन के लिए राज्य स्तरीय स्टीयरिंग कमेटी का गठन किया गया है। समिति के अध्यक्ष मुख्यमंत्री होंगे। समिति के उपाध्यक्ष मंत्री पशुपालन एवं डेयरी विकास और सहकारिता मंत्री होंगे। समिति में सदस्य के रूप में मध्यप्रदेश शासन के मुख्य सचिव, कृषि उत्पादन आयुक्त, अपर मुख्य विभागीय मंत्री उपाध्यक्ष होंगे सचिव सहकारिता, अध्यक्ष एनडीडीबी, प्रमुख सचिव वित्त विभाग, प्रमुख सचिव पशुपालन एवं डेयरी विकास विभाग, प्रबंध संचालक एवं कार्यकारी निदेशकगण एनडीडीबी तथा संचालक पशुपालन एवं डेयरी विभाग को शामिल किया गया है। समिति के सदस्य सचिव प्रबंध संचालक मध्य प्रदेश राज्य को-ऑपरेटिव डेयरी फेडरेशन होंगे। उल्लेखनीय है कि मध्यप्रदेश के दुग्ध उत्पादकों के हित में एवं सहकारी प्रणाली और सांची ब्रांड का उन्नयन करने के उद्देश्य से पशुपालन एवं डेयरी विकास विभाग द्वारा राष्ट्रीय डेयरी विकास बोर्ड के साथ एमपी स्टेट को-ऑपरेटिव डेयरी फेडरेशन लिमिटेड एवं सम्बद्ध दुग्ध संघ के संचालन एवं प्रबंधन के लिए सहकारिता अनुबंध पर सहमति दिए जाकर अनुबंध निष्पादन किए जाने की स्वीकृति प्रदान की गई। इस संबंध में अप्रैल माह में सहकार्यता अनुबंध निष्पादित किया गया था। राज्य स्तरीय समिति का मुख्य कार्य डेयरी विकास योजना की प्रगति की समीक्षा एवं अनुश्रवण तथा योजना के सफल क्रियान्वयन के लिए नीति निर्धारण, आवश्यक सहायता व दिशा निर्देश प्रदान करना है।

तमिलनाडु से छह उम्मीदवार निर्विरोध निर्वाचित एमएनएम के संस्थापक कमल हासन भी शामिल

चेन्नई, एजेंसी। तमिलनाडु में राज्यसभा की सीटों के लिए सभी छह उम्मीदवारों के गुरुवार को निर्विरोध चुन लिये गये जिनमें नेता से अभिनेता बने मकाल नीधि मेयम (एमएनएम) के संस्थापक कमल हासन भी शामिल हैं। पीठसीन अधिकारी एवं अतिरिक्त सचिव तथा विधानसभा सचिव भी सुन्नमण्यम को इस आशय के नामांकन वापस नहीं लेने के कारण सभी छह उम्मीदवारो को राज्यसभा के लिए निर्विरोध चुन लिया गया है। उन्होंने बाद में सभी उम्मीदवारों को इस आशय के नामांकन वापस नहीं लेने के कारण सभी छह उम्मीदवारो को राज्यसभा के लिए चुने जाने की घोषणा की। विजयी उम्मीदवारों में द्रविड़ मुनेत्र कषणम द्रमुक के वर्तमान सांसद एवं वरिष्ठ वकील पी विल्सन को दूसरे कार्यकाल के लिए पुनः नामांकित किया गया है। पार्टी के सेलम जिला सचिव एस.आर. शिवलिंगम, पार्टी पदाधिकारी

मुख्यमंत्री सहित भाजपा-कांग्रेस ने सभी कार्यक्रम किए स्थगित

भोपाल, देशबन्धु। गुजरात के अहमदाबाद में आज हुए विमान दुर्घटना के बाद मुख्यमंत्री सहित भाजपा और कांग्रेस ने अपने सभी राजनीतिक कार्यक्रम स्थगित कर दिए हैं। मुख्यमंत्री डॉ. मोहन यादव ने विमान दुर्घटना में दिवंगतों के प्रति संवेदना व्यक्त करते हुए शुक्रवार 13 जून को होने वाले अपने सभी कार्यक्रम निरस्त कर दिए हैं। वहीं डॉ. यादव ने विमान हादसे पर दुःख व्यक्त करते हुए कहा कि इस दुर्घटना से मैं हताश हूँ और पूरा देश भी दुःखी है। उन्होंने दुःख की इस घड़ी में परमात्मा से सभी नागरिकों को संबल प्रदान करने की कामना भी की है। वहीं भाजपा प्रदेश अध्यक्ष व खजुराहो सांसद विष्णुदत्त शर्मा ने अहमदाबाद में हुए विमान हादसे को अत्यंत दुर्भाग्यपूर्ण बताते हुए प्रधानमंत्री नरेंद्र मोदी के नेतृत्व में केन्द्र सरकार के 11 साल पूर्ण होने पर आज प्रदेश भर में आयोजित प्रकराव वार्ताएं, प्रोफेशनल मीट सहित सभी संगठनात्मक कार्यक्रम निरस्त कर दिए हैं। इधर प्रदेश कांग्रेस ने भी अपने सृजन संगठन अभियान के तहत कार्यक्रमों को स्थगित करने की घोषणा की है। प्रदेश कांग्रेस अध्यक्ष जीतू पटवारी ने हादसे के मृतकों के प्रति शोक संवेदनाएं व्यक्त की है। इसके साथ ही उन्होंने बताया कि शुक्रवार को कांग्रेस का सृजन संगठन अभियान कार्यक्रम स्थगित किया गया है।

ग्वालियर पहुंचते ही ऊर्जा मंत्री ने विद्युत केन्द्र का निरीक्षण किया

बिजली उपभोक्ताओं के घर पहुंचकर सुनीं समस्याएं

भोपाल, देशबन्धु। ऊर्जा मंत्री प्रद्युम्न सिंह तोमर गुरुवार सुबह 4 बजे भोपाल एक्सप्रेस से ग्वालियर पहुंचते ही एक्शन में नजर आए। उन्होंने रेलवे स्टेशन से महाराजपुरा विद्युत वितरण केन्द्र पहुंचकर निरीक्षण किया तथा एफओसी के तहत दर्ज विद्युत शिकायतों का, उपभोक्ताओं से सीधे फोन पर बात कर निराकरण किया। श्री तोमर ने सम्बन्धित अधिकारियों को निर्देशित किया कि किसी भी परिस्थिति में बेवजह का विद्युत अवरोध नहीं करना चाहिए। यथासंभव उपभोक्ताओं को निर्बाध विद्युत आपूर्ति सुनिश्चित की जाए। ऊर्जा मंत्री श्री तोमर के साथ मुख्य अभियंता श्री अमित श्रीवास्तव, अधीक्षण अभियंता श्री नितिन मांगलिक, कार्यपालन अभियंता श्रीनिवास यादव के अलावा अन्य अधिकारी तथा जनप्रतिनिधि मौजूद रहे। ऊर्जा मंत्री श्री प्रद्युम्न सिंह तोमर ने महाराजपुरा विद्युत वितरण केन्द्र का निरीक्षण करने के उपरांत ग्वालियर के गोवर्धन कॉलोनी, सैनिक कॉलोनी, दीनदयाल नगर, शताब्दीपुरम सहित कई इलाकों में जाकर नागरिकों से प्रत्यक्ष संवाद किया, उनकी समस्याएं सुनीं और सुधार



के लिये तत्काल निर्देश दिए। उन्होंने संबंधित अधिकारियों को निर्देशित किया कि सभी तकनीकी खामियां समयबद्ध रूप से दुरुस्त की जाएँ, ताकि नागरिकों को निर्बाध व गुणवत्तापूर्ण विद्युत सेवा उपलब्ध हो सके। ऊर्जा मंत्री श्री तोमर ने इस दौरान उपभोक्ताओं के घर-घर जाकर विद्युत समस्याओं को सुना और उनका त्वरित निराकरण किया। उन्होंने कहा कि गमों के दिनों में पंखे कूलर और एसी का उपयोग आवश्यक है, लेकिन ऐसा कोई कार्य ना करेंजिससे बिजली आपूर्ति में कोई व्यवधान आए। ऊर्जा मंत्री ने उपभोक्ताओं से कहा कि वह ऊर्जा विभाग का सहयोग करें। सामने आ रही बिजली की समस्या के निदान के लिए यह सेवक और पूरा ऊर्जा विभाग मैदान में है। बिजली की खबत बढ़ने से ट्रांसफार्मर पर पड़ने वाले अतिरिक्त भार से बचने का तरीका यह है कि उपभोक्ता अपनी घरेलू बिजली का लोड बढ़वाएं तथा वैध विद्युत कनेक्शन लेकर ही बिजली का उपयोग करें।

बोकारो में युवक ने दोस्त का अपहरण कर मांगे 25 लाख

बोकारो, एजेंसी। झारखंड स्थित बोकारो स्टील सिटी में एक कॉलेज छात्र 19 वर्षीय देवाशीष कुमार का उसके दोस्त ने ही अपहरण कर लिया और इसके बाद उसकी हत्या कर लाश को एक क्वार्टर के आंगन में दफना दिया। आरोपी का नाम अमन कुमार वत्स है, जिसे पुलिस ने गिरफ्तार कर लिया है। अमन ने देवाशीष की रिहाई के एवज में उसके घरवालों से 25 लाख रुपए की मांग की थी। बोकारो के एसपी हरचंद्र सिंह ने गुरुवार दोपहर मीडिया को बताया कि पुलिस ने माराफारी थाना क्षेत्र स्थित गैमन कॉलोनी में एक क्वार्टर के आंगन में गड़्हा खोदकर दफनाया गया देवाशीष का शव बरामद कर लिया है। अपहरण और हत्या की इस वापदात में मुख्य आरोपी अमन कुमार वत्स के साथ कुछ अन्य लोग शामिल थे। पुलिस उनकी तलाश में जुटी है। देवाशीष बोकारो सेक्टर-3 का रहने वाला था। उसने इसी वर्ष बोकारो के अयप्पा स्कूल से 12वीं विज्ञान की परीक्षा उत्तीर्ण की थी।

उसके पिता विजेंद्र कुमार छत्तीसगढ़ की किसी प्राइवेट कंपनी में नौकरी करते हैं। देवाशीष बोकारो में अपनी मां के साथ रहता था। वह 10 जून को दोपहर मोबाइल पर दोस्त अमन का कॉल आने के बाद घर से निकला था। इसके बाद वह काफी देर तक नहीं लौटा तो उसकी मां ने कॉल किया, लेकिन उसका मोबाइल स्विच ऑफ मिला। कई घंटों तक यहां-वहां तलाश करने के बाद भी उसका

कुछ पता नहीं चला। इसके बाद रीता देवी ने 11 जून को बोकारो स्टील सिटी थाने में पुत्र की गुमशुदगी की रिपोर्ट दर्ज करवाई। इसी दिन देवाशीष के मोबाइल नंबर से उसके ममेरे भाई के मोबाइल पर एक वीडियो भेजा गया, जिसमें देवाशीष रस्सी से बंधा हुआ था। वीडियो में बतौर फिरौती 25 लाख रुपए की मांग की गई थी। फिरौती की रकम नहीं देने पर उसे जान से मारने की धमकी दी गई थी। इसकी जानकारी मिलने के बाद पुलिस ने मोबाइल लोकेशन के आधार पर उसकी तलाश शुरू की। तकनीकी सेल की मदद से लोकेशन ट्रैक करते हुए पुलिस की टीम ने अमन कुमार वत्स को पकड़ा। इसके बाद उसकी निशानदेही पर गैमन कॉलोनी में क्वार्टर के आंगन में दफनाया गया शव बरामद किया गया। अमन से पूछताछ में पता चला कि वह साइबर क्राइम में शामिल रहा है। इस वजह से साइबर पुलिस ने उसका बैंक अकाउंट फ्रीज करा दिया था। उसे पैसे की जरूरत थी, इसलिए उसने दोस्त का अपहरण कर पैसा वसूलने की योजना बनाई। फिरौती वसूलने में नाकाम रहने पर उसने गला घोटकर देवाशीष की हत्या कर दी और इसके बाद क्वार्टर में गड्ढा कर लाश दफना दी। पुलिस ने गड्ढा करने के लिए इस्तेमाल किया गया लोहे का सबल, तीन मोबाइल, एक सिम, 32 जीबी का मेमोरी कार्ड, शराब की बोतल, मृतक देवाशीष के कपड़े और चप्पल, आरोपी का जूता सहित कुछ अन्य सामान बरामद किए हैं।

मोदी ने 11 वर्षों में हर वादा तोड़ा

नई दिल्ली, एजेंसी। कांग्रेस के पूर्व अध्यक्ष एवं लोकसभा में विपक्ष के नेता राहुल गांधी ने प्रधानमंत्री नरेन्द्र मोदी पर गुरुवार को सीधा हमला करते हुए हर वादा तोड़ने का आरोप लगाया और कहा कि पिछले 11 वर्षों में उन्होंने देश की जनता से कई वादे किए लेकिन कोई भी वादा निभाया नहीं। कांग्रेस नेता ने आज कहा कि श्री मोदी लोगों को लुभाने के लिए खूब वादे करते हैं लेकिन कोई वादा पूरा नहीं करते हैं। वह वादा तोड़ते हैं इसलिए उनका हर वादा जुमला साबित हो जाता है। उन्होंने देश के युवाओं को राष्ट्र निर्माण में भागीदार बनाने की बजाए सपने तोड़कर उन्हें बेरोजगार बनाया है। श्री गांधी ने यहां जारी बयान में कहा, प्रधानमंत्री ने 11 वर्षों में हर वादा तोड़ा। दो करोड़ नौकरियों देने का वादा। जुमला बन गया। पक्कोड़े तलवाए, फार्म भरवाए, लेकिन कोई दिशा नहीं दी। डिग्री के बाद भी नौकरी नहीं, तैयारी के बाद भी भर्ती नहीं, मेहनत के बाद भी सम्मान नहीं। ये सिर्फ बेरोजगारी नहीं – ये देश के युवाओं की उपेक्षा है। उन्हें एक सपना दो। उन्हें राष्ट्रनिर्माण में भागीदार बनाओ। उन्होंने कहा, ‘रोजगार क्रांति’अब जरूरी है – लेकिन ये सरकार यह समस्या सुलझा नहीं सकती क्योंकि यही इसका कारण है।

भारत को अमेरिका से 3 बड़े झटके लगे:कांग्रेस सांसद जयराम रमेश ने गुरुवार को कहा- बुधवार को एक ही दिन में भारत की कूटनीति (डिप्लोमेसी) को अमेरिका से तीन बड़े झटके लगे हैं। इससे भारत की विदेश नीति और भारत-अमेरिका संबंधों पर राभीर सवाल खड़े होते हैं। जयराम ने कहा- अमेरिका की सेंट्रल कमांड चीफ जनरल माइकल कुरिल्ला ने पाकिस्तान को आतंकवाद के खिलाफ साझेदार बताया।

अहमदाबाद विमान दुर्घटना पर दुनियाभर में शोक

वैश्विक नेताओं ने जताया दुख, बताया भीषण त्रासदी

नई दिल्ली, एजेंसी। अहमदाबाद एयरपोर्ट से उड़ान भरने के कुछ ही समय बाद लंदन जा रही एयर इंडिया की फ्लाइट एआई171 के दुर्घटनाग्रस्त होने की खबर से दुनियाभर में शोक की लहर दौड़ गई है। विमान में 240 से अधिक यात्री सवार थे। यह हादसा शहर के मेघानीनगर इलाके के पास हुआ। ब्रिटेन के प्रधानमंत्री कीर स्टर्मर ने इस दुर्घटना को विनाशकारी दृश्य बताते हुए गहरा दुःख व्यक्त किया। उन्होंने सोशल मीडिया प्लेटफॉर्म एक्स पर लिखा, अहमदाबाद में लंदन जा रहे विमान के दुर्घटनाग्रस्त होने की खबर बेहद दुःखद है। इस विमान में कई ब्रिटिश नागरिक सवार थे। मैं लगातार स्थिति की जानकारी ले रहा हूँ। मेरी संवेदनाएं पीड़ितों और उनके परिजनों के साथ हैं। विमान में कम से कम 169 भारतीय और 53 ब्रिटिश नागरिक सवार थे और यह लंदन के गेटविक हवाई अड्डे की ओर जा रहा था। ब्रिटेन के रक्षा मंत्री डेविड लेमी ने भी हादसे पर गहरी संवेदना व्यक्त की। उन्होंने कहा कि अहमदाबाद में हुए इस भीषण विमान हादसे की खबर से बेहद दुःखी हूं। सभी प्रभावित लोगों के साथ मेरी संवेदनाएं हैं। यूके सरकार स्थानीय भारतीय अधिकारियों के साथ मिलकर तथ्य जुटाने और सहायता पहुंचाने में जुटी है। ब्रिटिश कंजर्वेटिव पार्टी की सांसद प्रीति



पटेल ने यूके सरकार से अपील की कि वह भारत सरकार के साथ मिलकर ब्रिटिश परिवारों को मदद पहुंचाए। उन्होंने कहा कि अहमदाबाद में हुए विमान हादसे से प्रभावित सभी लोगों के लिए मेरी प्रार्थनाएं हैं। यह हादसा उन परिवारों के लिए अत्यंत चिंता का विषय है, जिनके प्रियजन विमान में सवार थे। सरकार को तत्काल भारतीय अधिकारियों के साथ मिलकर ब्रिटिश नागरिकों को मदद करनी चाहिए। यूक्रेन के राष्ट्रपति वोलोदिमिर जेलेंस्की ने भी इस दुःखद हादसे पर गहरी संवेदना व्यक्त की। उन्होंने कहा कि भारत में हुए यात्री विमान हादसे की भयावह खबर मिली है। प्रधानमंत्री नरेंद्र मोदी और भारत की जनता के प्रति मेरी गहरी संवेदना। हम भारत, यूके, पुर्तगाल और कनाडा के पीड़ितों के साथ हैं। घायलों के शीघ्र स्वस्थ होने की

मृतकों के परिवारों को एक करोड़ रुपए की मदद देगा टाटा ग्रुप

नई दिल्ली। एयर इंडिया की अहमदाबाद से लंदन जा रही फ्लाइट एआई 171 के क्रैश में मारे गए लोगों के परिवारों के लिए टाटा संस के चेयरमैन एन. चंद्रशेखरन ने गुरुवार को एक करोड़ रुपए की मदद का ऐलान किया गया है। टाटा ग्रुप की ओर से जारी बयान में चंद्रशेखरन ने कहा कि इस हादसे में घायल सभी लोगों का मेडिकल खर्च टाटा ग्रुप वहन करेगा। साथ ही यह भी सुनिश्चित किया जाएगा कि उन्हें जरूरी देखभाल और सपोर्ट मिले। बयान में आगे कहा गया कि इसके अतिरिक्त, टाटा ग्रुप भी जे मेडिकल छात्रावास के निर्माण में भी सहायता प्रदान करेगा। टाटा ग्रुप ने सोशल मीडिया पोस्ट में कहा, एयर इंडिया फ्लाइट 171 से जुड़ी दुखद घटना से हम बहुत दुःखी हैं। इस समय हम जो दुःख महसूस कर रहे हैं, उसे शब्दों में बयां नहीं किया जा सकता। हमारी संवेदनाएं और प्रार्थनाएं उन परिवारों के साथ हैं जिन्होंने अपने प्रियजनों को खो दिया है और जो घायल हुए हैं। पोस्ट में आगे लिखा कि हम इस मुश्किल समय में प्रभावित परिवारों के साथ दृढ़तापूर्वक खड़े हैं। इससे पहले चंद्रशेखरन ने विमान दुर्घटना पर गहरा दुःख व्यक्त करते हुए कहा था कि एयरलाइन का प्राथमिक ध्यान सभी प्रभावित लोगों और उनके परिवारों की सहायता करना है।

कामना करता हूं। भारत में रूस के राजदूत डेनिस अलिपोव ने भी हादसे को भीषण त्रासदी बताया और कहा कि अहमदाबाद से दिल दहला देने वाली खबर आ रही है। पीड़ितों के परिजनों, भारत की जनता और सरकार के प्रति मेरी गहरी संवेदना है। लोकसभा

स्पीकर ओम बिरला ने लिखा कि अहमदाबाद, गुजरात में विमान दुर्घटना की खबर जानकर व्यथित हूं। इस हादसे में हताहत हुए सभी लोगों के प्रति अपनी संवेदना व्यक्त करता हूं। ईश्वर से प्रार्थना है कि घायल यात्रियों की रक्षा करें।

^[1] पत्रकार प्रकाशन प्रा.लि. के लिए गिरिराज चाचा द्वारा मेसर्स डी.बी. कार्प लिमिटेड फौजदार गैरज पवारखेड़ा इयारसी नोर्ड नर्मदापुरम से मुद्रित एवं 45, वार्ड नं. 6, कसेरा मुहल्ला नर्मदापुरम म.प्र. से प्रकाशित, संपादक: पलाश सुरजन, फोन 422297। ई-मेल deshbhandhuhb1@gmail.com समाचार चयन के लिए पी.आर.बी. एक्ट के तहत जिम्मेदार।